

సోమనాథవిజయము




గ్రంథః త్త అనుమతి తేనిది
దీని నెవరును ప్రదర్శించరాదు

సోమనాథ విజయము

(ఆరు రంగముల నాటకము)

మోరి నర సింహ శాస్త్రి



సా హి త్రి స మి తి

తెనాలి. గుంటూరు. బెజవాడ

సర్వ స్వామ్యములు
నోరి నరసింహశాస్త్రివి

శ్రీమద్భక్త
సర్వ

ప్రథమ ముద్రణము
రుధిర్దొడ్డారి: ౧౯౨౪

బెజవాడ : శ్రీ శారదాభాండారి
ముద్రాశాలయందు)ముద్రితము

పీఠిక

ఈ నాటకములోని ప్రధానాభిప్రాయము గ్రంథకర్తదే కాని అది ఏదైన మతవిషయాలు తెలిసినవాళ్లకు కొత్తది కాని, భారతవ్యక్తికి పరిచితమైనది కాని ఏమాత్రము కాదు.

అనంగపాలుడు మహమ్మదు గజ్నవీని జయించిన విషయము లక్ష్మణగ్రాను “మహమ్మదీయ మహాయగము” లోనుంచి తీసుకొనబడినది. సోమనాథలింగము ఆకాశములో ఉన్నట్లు ఈ కృతికర్త ఎరిగినంతమట్టుకు ఏచరిత్రకారుడూ వ్రాసిఉండలేదు. కాని బాల్యములో ఎవరో చెప్పగా విన్నది మనస్సులో నాటుకొని ఊహకు ఎక్కడమువల్ల ఆ అంశము స్వీకరించడమయినది. అటువంటి కథే మిత్రుడు శ్రీకరణం శ్రీనివాసరావుగారు కూడాచిన్నప్పుడు ఉపాధ్యాయులవల్ల విన్నట్లు ఈ మధ్య చెప్పడము విచిత్రముగా ఉన్నది. అది లోహముతో నిర్మించిన చేపలింగ మనీ సూదంటరాళ్ల బలమువల్ల పానీని ఆకాశంలో నిరాధారంగా శిల్పులు నీల్పినా

రనీ ఊహ. ఇంతేకాక చరిత్రకు విరుద్ధ మనదగిన
ఇంకా కొన్ని స్వల్పాంశములు కల్పించడమయినది.

ఈ నాటకములో శ్రీ రవీంద్రనాథుని ఛాయలు పడ్డట్లు
పూర్తి చేసినతర్వాత తోచినది. ఆ అనుమానము
నిజమే ఐనయెడల అవి కేవలము అప్రయత్నమైన ఐని
గ్రంథకర్త చెప్పేమాటలతో ప్రాజ్ఞులైనవారు తృప్తి
పడ వచ్చును.

దీనిని గ్రంథకర్త స్వయముగా ఆంగ్లభాష లోనికీనీ,
బహుభాషా కోవిదులైన శ్రీ తల్లావఙ్మల శివశంకర
శాస్త్రి గారు హిందీ బాంగ్లాభాషల లోనికీనీ పరివర్త
నము చేస్తున్నారు.

జైశివుడు నటించు వక్త
అవిరతోత్సాహి ఖన ప్రియమిత్రుడు
శ్రీ వింజమూరి అనంతా చామ్యలకు
అనురాగ పూర్వకముగా కృతికర్త
సోమనాథ విజయము సమర్పిస్తున్నాడు

శ్రీ వింజమూరి అనంతా చామ్యలకు
అనురాగ పూర్వకముగా కృతికర్త
సోమనాథ విజయము సమర్పిస్తున్నాడు

ఒకటవరంగము

[సోమనాథదేవాలయపు తూర్పు గోపురద్వారమునకు ఎదట నున్న విశాలప్రదేశము. అంతటను ఉత్సవపుకోలాహలము. ద్వారమునకు కొంతదూరములో ఉత్సవోద్రేకముతో ధనపంతులగు ముగ్గురు పౌరులు ప్రవేశింతురు.]

మొదటివాడు

జయీభవ సోమనాథ!

రెండవవాడు

దిగ్విజయీభవ సోమనాథ!

మూడవవాడు

పండే సోమనాథ!

రెండవవాడు

దేవాలయ శిథిరముమీది నువర్ణకలశము సంధ్యాకాంతిలో రక్తకాంతులు వెదజమ్ముతున్నది.

మొదటివాడు

త్రిపురాంశకుని రూపమువలె నున్న దీప్లేచ్ఛధ్వంసయైన మహాదేవుని ఆలయము.

మూడవవాడు

ఈసంధ్యావేళలో తాండవించే సోమేశ్వరునిమూర్తి మీ కిప్పుడు తలపునకు రావడం లేదా? ఆ భ్రమణవేగమునల్ల పుట్టి ఈశ్వరుణ్ణి ఆవరించిన అగ్నిజ్వాలలను అనుకరించడము లేదా దేవాలయ మావరించిన ఈ అరుణ కాంతులు!

మొదటివాడు

అవునవును. నూతనంగా కట్టిన. ఈప్రాకారము తాండవేశ్వరుని గజచర్మమువలె ఉన్నది. సోమనాథుడిప్పుడు ప్రళయకాండవము పొర్రంబించి ఉంటాడు!

రెండవవాడు

ఉగ్విజయీభవ, సోమనాథ!
[బెదురు చూపులతో తవుడుకుంటున్నవానివలె పారశీకుడు ప్రవేశించును.]

పారశీకుడు

అయ్యలారా!

మొదటివాడు

ప్రేమిని?

పారశీకుడు

నాకు స్వప్నమవుతున్నది. నే నీ దేశానికి కొత్త. ఈ కోలాహల మేమి. నాకు దయచేసి పేరుపరిచగలరా? ఇప్పటికి నే నడిగినవాళ్ళందరూ నవ్వి నన్ను వెళ్ళగొట్టినారు.

[మొదటివాడు పెద్దపెట్టున హేళనగా నవ్వును.]

రెండవవాడు

సోమనాథుని విజయోత్సవము ఎరగనందుకు నీవు నిజముగా సిగ్గుపడవలసినదే.

మూడవవాడు

మీ దేశేళ మేనిటి?

పారశీకుడు

మాది పారశీకము.

మూడవవాడు

మా సోమనాథస్వామికి కానిక లర్పించడానికి వచ్చినావా?

పారశీకుడు

కాదు—

[మొదటి ఇద్దరు పేరుల కన్నులలోనూ ముఖాలలోనూ కోపనూ చనలు వ్యక్తమవుతవి. మూడవవాడు విస్మయముచూపి ప్రశ్నబోధకమైన చూపు చూస్తాడు.]

కాదు. సోమనాథుని సంగతి తెలుస్తే ఇవ్వాలనిన్నివోట్ల పరాభవాలు పొందడమెందుకు! అరబ్బులు మమ్మును మా దేశములో నుండి పారదోలగా ఇక్కడ తలదాచుకుంటున్నాము.

మొదటివాడు

అయ్యో! మీ జేశము వదలి వచ్చినావా? మా సారావ్తమువిడిచి వెళ్లడానికి మాప్రాణాలొప్పువు

రెండవవాడు

ఎప్పుడైనా ఒకరోజు పనిమీద ప్రభాసపట్టణపు పొలిమేర దాటిఉంటేనే గుబులుగుబులుగా ఉంటుంది.

మూడవవాడు

అయితే, మీ దేవాలయాలు ఎట్లావిడిచి వచ్చినారు?

పారశీకుడు

మా కక్కడ విడిగా దేవాలయాలు లేవు- మనసతిఇత్తే మాదేవాలయాలు. విమతస్థులు మమ్ము అక్కడినుంచి బలవంతోన పార

దోలినప్పుడు చాటిని విడచిరాక చేసేదేమున్నది!

మూడవవాడు

అయ్యో!

రెండవవాడు

ఆలయము కట్టించ లేదని దేవునికి మీమీద కోపమువచ్చి ఉంటుంది.

మూడవవాడు

అరబ్బు లంకా ఎవరు?

పారశీకుడు

అరబ్బులా! ఇస్లాము మతస్తులు. వాళ్ళమనస్సులవలెనే వాళ్ళ మనీదులు శూన్యమైనవి. వాళ్ళ అల్లారూపము వాళ్ళ దేవాలయాలలో కాదు ఉండేది. అశూనభక్తులచేతులలో మెరసే కత్తులే ఆ మనరూపము!

రెండవవాడు

మీ దేవు డెవరు?

పారశీకుడు

మేము సర్వోత్తముడైన అగ్నిని పూజిస్తాము!

రెండవవాడు

అగ్నియా? పూజార్హు డే, కాని మాదేవునికి నేవకులలో ఒకడు

మొదటివాడు

అగ్నిని మాకుళ్ళరుడు నొసటధరించినాడు. పగ్గినన్నడై ఉన్నంతసేపూ ఆ అగ్ని నేత్రము కనపడదు.

పారశీకుడు

అగ్ని పర్వశక్తిమంతుడు. ఆయనవాంఛితమువల్లనే లోకము
సృష్టిబడి. ఆయనమహిమచేతనే లోకము సజీవమై వెలుగుతున్న
ది. ఆయనశక్తియే-

రెండవవాడు

మిమ్ములనోడించి మీ దేశమునుండి వెళ్ళగొట్టినది. మీరు నివసించే
ఇళ్లను భస్మము చేసినది.

[ఆలయములోనుండి సోమనాథస్వామి విజయఘంటావాదములు
విసవచ్చును.]

పారశీకుడు

[స్థితో తలవంచుకొని కన్నీటి బొట్టొకటి విడుస్తూ] అయ్యో!

మొదటివాడు

అట్లా అనరాదు. నాస్తికులైన మేచ్చులు నగరకోటదేవాలయము
కొల్లగొట్టలేదా? స్థానేశ్వరము భ్వ సముచేయలేదా? మధురలో
ఎన్ని ఆలయాలు భస్మముచేసినారు! ఈశ్వరులూ మనుష్యులు
గక్షించుకోవలె గాని ఈశ్వరుడు రక్షించుకుంటాడా?

పారశీకుడు

వాళ్లే! వాళ్లే!

మొదటివాడు

వాళ్లంటే ఎవరు?

పారశీకుడు

నగరకోట స్థానేశ్వరము మధుర జయించినవాళ్లే మమ్మునూ
నా దేశమునుంచి తరిమివేసినారు,

మూడవవాడు

ఏమిటి? మిమ్మును వెళ్లగొట్టినది ఈ మహమ్మదీయు లనబడే గోబ్రాహ్మణహంతరేనా?

రెండవవాడు

మా సోమనాథుని కటాక్షముచేత కలియుగ పరశురాముడైన అనంగపాలుడు వాళ్లను నిరుడే పారదోలి బ్రాహ్మణవర్ణానికి క్షత్రియశోభ ఘటించినాడు.

మొదటివాడు

స్థానేశ్వరము నగరకోటలలోపలెకాడు. మా సోమేశ్వరస్వామి సర్వశక్తిమతుడు.

రెండవవాడు

ఈ ప్రభాసపట్టణములోని మహానటుడు మధురలోని జినదేవుని వంటివాడు కాదు.

మొదటివాడు

అనంగపాలుడు నిమిత్తమాత్రుడైనాడే కాని సోమనాథమహాదేవునికి మేచ్చులను పారదోలడ మెంతపని!

మూడవవాడు

ఆయన సత్యము లోకానికి వెల్లడి చేయడానికి ఇప్పుడంతరిక్షములో నిరాధారంగా నిలిచినాడుగా! ఇంకా అంతకంటె ఏమికావలెను?

[ఆమాటలకు పౌరులు ముగ్ధురూ కళ్లుమూసుకొని భక్తితో సోమనాథుని ధ్యానించి కిరన్నుపైకి చేతులెత్తి నమస్కరింతురు.]

పారశీకుడు

ఏమి టది!

మూడవవాడు

భూర్వము సోమనాథుని లింగము పముద్రతీరాన ఉండేది ఈశ్వరునికి సముద్రుడే స్వయముగా కగపరంపరలతో నిత్యాభిషేకము చేస్తూ ఉండేవాడు. మ్లేచ్ఛుడు వెనుకటి సంవత్సరము ఈ ఆలయముమీద కన్నువేసినాడని తెలిసినపిమ్మట సోమనాథస్వామి తనమహత్వము చూపదలచి అంతరిక్షములో ఉండదలచినా నని కలలోభక్తులకు కనపడి చెప్పినాడు. అందువల్ల సహస్రగుణముగా నుండరమైన ఈ దేవాలయము కట్టించి అందులో గర్భాలయము లో అంతరిక్షమందు ఆధారములేకుండా లింగప్రతిష్ఠ చేసినారు. ఆశ్చర్యవమేగదా ఇది!

సారశీకుడు

ఇది దేవుని మహత్వము! ఏదో ఇక్కడ శిల్పలమహత్వమున్నదని వింటిని.

ముగ్గురూ

శాంతం పాపమ్!

మూడవవాడు

దుష్టుల నోటి కడ్డములేదు. వాళ్లనాలికలు పాములనాలికలవలె విషపూరిత మైనవి.

రెండవవాడు

అట్లా అనేవారి నాలికలు పుండెను వైపోతవి!

పారశీకుడు

మ'్నొండి! తెలియక నా చెవుల బడ్డచేదో అది ఆలోచనలే
కుండా అన్నాను. మీకు కోపము కలిగించవలెనే ఉద్దేశ మేమా
త్రమూ లేదు. త్నమించండి!

మూడవవాడు

త్నమించేది మేము కాదు. ఆసోమనాథుని యెడల చేసిన అప
రాధము కృపానిధి ఐన ఆసోమనాథుడే త్నమించవలెను.

మొదటివాడు

ఇంతేకాదు. దుర్మార్గుల దురంతాలకు అంతులేకున్నది. సోమ
నాథుని కృపచేత అనంగపాలుడు గజినీని పరాభవించి కానుకగా
ఇచ్చిన ధనముతో ఈశ్వరుని వైభవార్థము ఈదేవాలయముచుట్టూ
బలిష్ఠమైన ప్రాకారము కట్టించినారు. మళ్ళీ మహమ్మదీయులు
వచ్చి దేవాలయము ముట్టడించేయెడల సోమనాథ రక్షణార్థ మీ
గోడ కట్టించినారనికూడా ఒక వదంతి పుట్టించినారు. కాని సోమ
నాథస్వామి చనుష్యసహాయము కావలసినంత ఆసమర్థుడుకాడు!

రెండవవాడు

అట్లా పలికేవాళ్ళ జిహ్వలు భస్మము చేయవలె! .

పారశీకుడు

మీదేవుని పూజచేయడానికి నన్నుకూడా మీవెంట దయతో
తీసుకొని పొండి!

రెండవవాడు

మేచ్చులు దర్శనము చేస్తే మాదేవు డపనిత్ర మాతాడు.

పారశీకుడు

ఎరే మా బోటి అభాగ్యులగతి యేమి?

మూడవవాడు

దేవునికి అపవిత్రత లేదు, కాని మేచ్చులను మా దేవాలయము
లోనికి రానియ్యడము మా ఆచారము ఒప్పుదు.

పారశీకుడు

అచల మైన మీదేశమే మాకు నిలన నీడ ఇచ్చినదే! కరుణా
సింధు వైన మీ ఈశ్వరుడు నుమ్మును దగ్గరకు రానీయడా? ఎరే
నా గతి ఏమిటి?

మూడవవాడు

ఇక్కడనే ఉండి భక్తితో సోమనాథుణ్ణి మనస్సులో ధ్యానము
చేసినా ఆర్తత్రాణుడు పాపాలు పోగొట్టుతాడు.

[ఒకానొక వృద్ధస్త్రీ చేతులెత్తి బిగ్గరగా రోదనముచేస్తూ వ్యా
రమువద్దనుండి వీళ్ల వైపు పరుగెత్తుకొని వస్తున్నది.]

పారశీకుడు

అయ్యో! నాకిది చేతకాదే, వృద్ధుడను! [అని విచారభారముతో
మెల్లగా నిష్క్రమించును.]

మూడవవాడు

పాపము!— అమ్మీ, ఏమి అట్లా వీరుస్తా వీ ఉత్సవసమయం
లో?

వృద్ధురాలు

వెళ్లగొట్టినారు, వన్నక్కడనుంచి గెంటివేసినారు!

మూడవవాడు

ఇంత వృద్ధాప్యములో ఉన్న నిన్ను ఎక్కడనుంచి గెంటివేసి నారు? గెంటివేసిన ఆ దుర్మార్గులు నీ ఆప్తులేనా?

వృద్ధురాలు

నా కాపు లెవరున్నారు? ఆప్తులుకారు. [దేవాలయ ద్వారము వంక చూపుతూ] వాళ్లు!

మూడవవాడు

[చిరువవ్వుతో] ఓహో! దేవాలయద్వార రక్షకులా?

మూడవవాడు

అమ్మా, కాస్త విశ్రాంతి తీసుకొని నీకథ మాకు విశదీకరిస్తావా?

వృద్ధురాలు

నే నాంధ్ర దేశమునుంచి సోమనాథుని అర్చించే నిమిత్తము వచ్చినాను నాయనా! చెట్లంతకొడుకులూ యుద్ధములో మూరాజుకు ప్రాణాలు అర్పించినారు. ఆప్తులంతా నన్ను ఈ లోకంలో ఒంట రిదాన్ని చేసి పోయినారు!

మూడవవాడు

అయ్యో, నీకూ ఆగతే పట్టినదా?

వృద్ధురాలు

కాశీ విశ్వనాథుణ్ణి సేవించి ప్రయాగ వచ్చి సారాప్రములో బోయితిరింగమూర్తి నా ఆత్మలోని అజ్ఞాన తిమిరము హరించగల ఆప్తుడని ఈ సోమనాథ స్వామిమీద భక్తితో ఇక్కడికి వచ్చి నాను. భక్తుల పాలిటి ఈశ్వరుణ్ణి ధనికుల పాలిటి రాజునుగా

మార్చివేసినారు. ఈ ద్వారరక్షకు లేమిటి? ఈ భటు లేమిటి? ఈ వేళ వేయి సువర్ణా లర్పించే వారి నేకాని దేవ దర్శనానికి పోనీయ రట! ఇక మాబోటి పేద లేమి కావలెను!

మూడవవాడు

వెజ్జిదానా! తొందరపడ్డు, కొంచె మోర్పుకో! పేదలందరూ ఈశ్వరదర్శనము చేసుకోగలందులకు కొన్ని వేళలు నియమించినారు గాదా! అందాకా ఓపిక పట్టి ఆగి ఉండలేకపోతివా?

వృద్ధురాలు

దేవ దర్శనానికి రాజ దర్శనానికి నలె వేళ లేమిటి? ఈవిధంగా పేదవాళ్ళుదర్శించడానికి నియమితవేళ లుంటేనూ ధనికులనుమాత్రమే దేవు గొన్ని వేళలా ఆదరిస్తేనూ మానవమానుగి డైన రాజుకూ దీనరక్షకుడైన ఈశ్వరునకూ భేద మేమున్నది!

మూడవవాడు

అవునమ్మా! ఈశ్వరుని భోగముఈలోకంలో రాజభోగమువంటిదే! పాపము అంశదూరమునుంచి వచ్చి ఆశాభంగము పొందినందువల్ల నీమతి కొంచెము చలించినట్లున్నది. మాతోవస్తే నీకుదేవదర్శనము చేయిస్తాము. రా!

రెండవవాడు

పిచ్చిది! వెజ్జిభక్తి!

మొదటివాడు

[తూర్పుభైపుదూసి] ఏమిటా సందడి!

రెండవవాడు

ఎవరోసంపన్నుడు స్వామిపాదాలకుశానిక లర్పించబోతున్నాడు, నేవకులు తోవచేస్తున్నట్లున్నది.

భటుడు

[ప్రవేశించి బిగ్గరిగా] ఉజ్జయినీ రాజకుమారుడు, స్వామివారి సన్నిధికి వేంచేస్తున్నాడు. తొలగండి! తొలగండి! [అనితన రజత వేత్తముతో జనసమ్మర్థమును సద్దును.]

[ముగ్గురు పౌరులు వృద్ధురాలు కూడా పక్కకు ఒత్తిగిలవలసి వస్తుంది. ఉజ్జయినీ రాజకుమారుడు రాజచిహ్నములతో రథము మీదనేగముగా దేవాలయద్వారము వైపుకు దాటిపోవును.]

మొదటివాడు

వీమాగర్వము!

రెండవవాడు

అదా, విశ్వర్య మతము! ఈశ్వరుని వద్దకు వెళ్లడాని కంత సంరంభ మెందుకో!

మూడవవాడు

శాబులారా! ఎందుకు మీ కంత కోపము! ద్వారమువద్ద ఆరా జపుత్రుడు రథము దిగి పాదుకలు విడచి పాదచారిని దేవదర్శనార్థము వెళ్ళునున్నాడడుగో! కవికుల కల్పవృక్షుడైన భోజుని కుమారుని కింతిమాత్రము తెలియదా? మనమూ వెళ్ళుదాము!

[రాళ్లందరూ ఆలయద్వారము సమీపించినారు.]

ద్వారపక్షకులు

మీ రేమి కానికలు తెచ్చివారు?

పౌరులు

మా శక్త్యనుసారము,

ద్వారరక్షకులు

ఐతే ఒక గడియనే సాగవలె! అప్పుడు మీ కానికలర్పించ
వచ్చును

మూడవవాడు

ఇంకా ఇప్పుడు వెళ్లరాదా ఏమి?

ద్వారరక్షకులు

అంత తొందర ఏమి? మీ కాన్కలందు కోకుండానే సోమనా
ధుడు ఇంకా కొంతనేపు ఆగి ఓర్చుకొని ఉండగలదులెండి! దోప
కడ్డముగా నిలుచోవోకండి!

[పరాభవము పొంది పౌరులు వెనకకు తిరిగి వస్తూ ఉం
టారు. అప్పుడు సోమనాధుడు ఉన్మత్తవేషముతో ఆకస్మికముగా
ప్రవేశించును. కొంతనేపు రాళ్లుపడి ఆగిపోవును.]

సోమనాధుడు

సోమేశ్వరునికి కోపము వచ్చినది! ఆయనకు సంకల్పవేసినారు.
ఆయనను కారాగృహంలో బంధించినారు. ఆయన ఇక ఇది ఎన్నా
ళ్లో ఓర్వడు. శత్రుపక్షంలో చేరబోతున్నాడు. భక్తులంతా ఈశ్వ
రుణ్ణి విడిపించక ఊరుకుంటారేమి?

మొదటివాడు

[నివ్వరపాటుతో] ఏమి టది!

రెండవవాడు

[నివ్వెరపాటుతో] ఏమిటది!

మూడవవాడు

[నివ్వెరపాటుతో] ఏమిటది!

సోమనాథుడు

ఏమిటని అట్లా ఊరుకుంటారేమి? ఈ అర్చకులు ఈశ్వరుణ్ణి బంధిస్తున్నారు. సముద్రతరంగాల నిసర్గనిత్యాభిషేకంతో తృప్తిపడుతూఉండే గంగానదిని కీఆడంబర మెందుకు? భక్తులందరికీ అందుబాటులో ఉండవలె ననుకున్న దయామయుణ్ణి సంపన్నులు తమవాణ్ణి చేసుకోవలె నని ప్రయత్నిస్తున్నారు. వాళ్ల ఆకాపకము మానవులను బానిసలు చేసుకోవడముతో తృప్తితీరక భూతేళుని కూడా చెనక బోతున్నది. భక్తుల కందరికీ సోమనాథుని అవస్థ ఇంకా తెలియలేదా ఏమిటి?

వృద్ధురాలు

మహాత్మా, నేను నీ శిష్యురాలను! నన్ను వెళ్లగొట్టడాని కీద్వారపాలకులకు సోమనాథస్వామి అధికార మిచ్చినాడా? దేవుడు వర మిచ్చినా పూజారి వరమియ్యడు!

సోమనాథుడు

దేవకార్యానికి అంతా పెద్దలే. ఒకరి కని ప్రత్యేకించి అధికార మెవరిచ్చినారు? ఈ అర్చకుల ఆశకు మితము లేకున్నది.

వృద్ధురాలు

లేదు, లేనే లేదు. మహాదేవుని అల్పదేవుణ్ణిగా మార్చివేసినారు స్వామీ!

రెండవవాడు

ఈ సోమనాథుడు ప్రధానార్చకులలో ఒకడు కాడా?

మొదటివాడు

ఏమిటో, ఆ అర్చకులలో ఏమి పోట్లాటలు వచ్చినవో!

రెండవవాడు

వదంతులలో కొంత నిజమే ఉన్నదేమో! అసలేదో రవ్వంత నిజమైనా లేనిది ఊరికే వాడులు పుట్టినవా?

మూడవవాడు

కొందర పడకండి! [సోమనాథునితో] అయ్యా, సోమనాథా! ప్రధానార్చకులలో ఒకరైన మీరే ఈ విధముగా అర్చకులమీద దాడి వెడలినా కేమి?

సోమనాథుడు

సోమేశ్వరుని ఆజ్ఞ! స్వామి ఈ అలంకారాలతో అలిసి పోయినాడు. ఈ వైభవముతో ఆయన శిరస్సు బద్దలవుతున్నది. రుద్రునికి కోప మంకురించినది. యథాప్రకారము బ్యోతిర్లింగము సముద్రతీరాన ఆలయంలో ప్రతిష్ఠించితేనేగాని మహేశ్వరుని కోపము శాంతించదు.

మూడవవాడు

సోమనాథ స్వామికి భక్తి శ్రద్ధలు చూపడ మాయన కిష్టము లేదా? మీకు మతి కొంచెము భ్రమించలేదు కదా!

సోమనాథుడు

నాకు పిచ్చి ఎత్తిన దని ఆంకా అంటున్నాను, నిజమే. సోమేశ్వరునికి మళ్ళీ స్వేచ్ఛ కలిగే దాకా పృథ్వింజయునికి విజయము.

కలిగే చాకా నాకు పిచ్చి వదలడు. [అంటూ సోమనాథుడు నిష్క్రమించును.]

వృద్ధురాలు

జయసోమనాథ!

ముగ్గురు పౌత్రులు

[అప్రయత్నముగా] జయ సోమనాథ!

[ఒక గొంట గొంగణ మోగుతున్నది. వెంటనే కలకలము ప్రారంభించినది. “దేవదర్శనానికి అందరూ వెళ్ళవచ్చును” అనే కేకలు వినబడుతున్నవి.]

మూడవవాడు

[వృద్ధురాలితో] అమ్మా! ఈకలకలము కొంచెము తగ్గిపోయిన తర్వాత లోపల ప్రవేశించుదాము. ఈ సందడిలో జనముఓత్తిడికి పరిగిపోతాము

వృద్ధురాలు

బందిఖానాలో ఉన్న సోమనాథుణ్ణి చూడకపోతే మాత్రమేమి? చూచి శోకించడానికే గదా!

[దేవాలయములో భక్తులు గొంగణ మోగిస్తున్న గంటలధ్వని వినపడుతున్నది.]

మూడవవాడు

ఆ గంటలు విను! వెజ్జిదానా, ఆఉద్రేకపూరితుని మాటలచేత సిచ్చిదానవు కావద్దు! ఆఘంటాధ్వనిలో ఈశ్వరుని పిలుపు నీకు వినరావడం లేదా? నీకు సోమనాథుని దర్శించవలె ననే ఉద్వేగము ఆతిశయించడము లేదా? ఉద్రేకపూరితుని మాటలతో సిచ్చిదానవు కావద్దు!

వృద్ధురాలు

ఉద్రేకపూరితుల జిహ్వలమీదనే గదా భవుడు నాట్యమాడేది!
మూడవవాడు

అవుగాక! ఆ ఉద్రేకపూరితుల జిహ్వలే అసంబద్ధ ప్రలాపాలకు
ఆటపట్టు లనే సంగతి మనము మరిస్తే ఎట్లాగు?
రెండవవాడు

కాకపోతే సోమనాథునికి సంకెళ్లు వేసినా రనడ మేమిటి?
మొదటివాడు

ఏమోలే!

[ముగ్గురుపౌరులూ దేవాలయద్వారమువై పుపరిక్రమింతురు. వృద్ధు
రాలుకూడా సందేహముతో అడుగులు వేస్తున్నది. జనులు దేవాల
యమునుంచి వచ్చేవారూ, లోపలికి పోయేవారుగా ఉన్నారు.]

ఒకరు

అయ్యో! నన్ను వీపు పగిలే టట్లు భటులు కొరడాలతో కొట్టి
నారు!

ఒకరు

నే నొక్కచెబ్బతోనే అవతల పోయి పడ్డాను.

ఒకరు

నాకు దేవదర్శనము చక్కగా వినది.

ఒకరు

అంతరిక్షములో ఉన్న స్వామి ఎంత కనులపండువుగా ఉన్నా
డు! ఏ మాయన సత్యము!

ఒకఁడు

ఏమోగాని నాకళ్ళకుమాత్రము అట్లా కనబడలేదు. చీకటిలో ఉండవచ్చు వల్ల కాబోలును. జ్యోతిర్లింగస్వరూపము కాంతితగ్గినట్లు గాకనిపించినది. సోమనాథుడు లనసుపూర్వాలయంలోనుంచి మార్చినందుకు చింతిస్తున్నాడేమో!

[“ఛా! అతనినోరుమూయండి! రాశ్యురువ్వండి! ఛా! ఛా! ఛా!” అనేధ్వను లంతటాకొంతసేపు వినబడి నెమ్మదిగా శాంతిపొందుతవి]

ఒకఁడు

[కుంటుతూ] అయ్యో! తొక్కిడిలో నాకాలు నశిపోయినది!

ఒకఁడు

ఒత్తిడికి ఒక శిశువు నలిగి పాతాలు సోమనాథునికి బలియిచ్చి నదనికూడా అనుకుంటున్నారు. పాపము! కాస్తవ్యవధిలోనే తప్ప అంతా దేనదర్శనార్థము వెళ్లవీలు లేవాయె చూడ!

ఒకఁడు

శిశువు చనిపోవడము ఆశ్చర్యమేమిటి? మనబోటివాళ్లకే ప్రాణాలు కనబట్టితేను!

ఒకఁడై

నాచంద్రహారము పోయినది. భర్త కేమని జవాబుచెప్పేది!

ఒకఁడై

నా చెలికత్తె స్తనములు నలిగి చిదికిపోయిన వనుకున్నాను! ఏమమ్మా, అయ్యో! ఎప్పుడూ ప్రాతస్సమయంలో కూడా ఇంత ఖిన్నతై నీవు కనిపించలేదే!

వృద్ధురాలు

దేవాలయములోనికి నే నిక రాను. అయ్యలారా, మీకిష్ట ముం
టే మీరు వెళ్ళవచ్చును. న న్నిక్కడ సడలండి!

మూడవ వాడు

దూరదేశము నుండి పచ్చినాపు! జనసమ్మర్థము తగ్గినది. నామా
ట విని మావెంటరా!

వృద్ధురాలు

నేను రాను. ఇంతటి దురంతాలు జరిగేనోట నాఅడుగు మోప
ను. పృథ్వి : నుకుంటూ వెళ్లిపోయిన ఆపారశీకుని వలె నాస్తోత్రా
లు ఇక్కడనుంచే సోమేశ్వరునికి అర్పించుకుంటాను.

ముగ్గురు పౌరులు

చెప్పితే వివాదాదు! ఏం చేస్తాము!

[పౌరులు దేవాలయములోనికి, వృద్ధురాలు తూర్పుదిక్కుగాను
నిష్క్రమింతురు.]

రెండవ రంగము

[దేవాలయములో మంటపముమీద ఏడుగురు ప్రధానార్చకులూ మహాత్మా సభ. ఒకశూన్యాసన మున్నది. సభకుచేరువనే మంటప ముక్రింద భటు డొక డున్నాడు.]

మహాత్మా

[శూన్యాసనమువంక చూచి] సోమనాథుడు రాలేదు కాదా?
భటుడు

రాలేదు.

ఒకటవ అర్చకుడు

అతని నిషయము చాలా గోలగా చెప్పుకుంటున్నాడు-

రెండవ అర్చకుడు

ఆతడు ప్రజలకు మన అందరితో విరోధము ఉద్బోధిస్తున్నాడటగా!

స్వామి అర్చకుడు

సోమనాథునికి సంకెళ్ళు వేసినందుకు ఈశ్వరునికి కోపము వచ్చినదని కేకలు వేస్తున్నాడు.

మిదవ అర్చకుడు

పాపము, భక్తి పారవశ్యముచేత అతనికి మతి చెడ్డ టున్నది

ఆరవ అర్చకుడు

అరెడు ప్రధానార్చకులలో వాడు కావడము మన కందరికీ తల వంగులుగా ఉన్నది.

ఏడవ అర్చకుడు

స్వామి పునః ప్రతిష్ఠ తలపెట్టిన దాది అతనిశిమన స్నేహో కలత బారినది.

మహాంతు

మేమూ వింటూనే ఉన్నాము.

మూడవ అర్చకుడు

సోమనాథుని మాటలు ప్రజల మనస్సులలో నాటుకొని భావా తీతమైన విప్లవము కలిగిస్తున్నది.

నాల్గవ అర్చకుడు

అతని కేకలకు కొందరు మాత్రము రాజ్యం విసరినప్పటికీ ఎందరో దాసానుదాసులై అతని శరణు చొచ్చుతున్నారు.

ఏడవ అర్చకుడు

అతని ప్రవర్తనము భయంకరముగా ఉన్నది.

మహాంతు

మాత్రే అతడు వెరపు కలిగిస్తున్నాడు.

రెండవ అర్చకుడు

[ఆశ్చర్యముతో] ఏమిటి!

ఆరవ అర్చకుడు

ఈసోమనాథుణ్ణి నోరెత్తకుండా అణిచి పెట్టవలెను. అతని సిచ్చిమాటలకు భయపడి మన శూశ్వరునికి వైభవము ఎక్కువ చేసి మావ భక్తి చూపక ఊరుకుంటామా?

రెండవ అర్చకుడు

అదిగాక స్వామి పునఃప్రతిష్ఠను అర్చకులు వేయమందీ బహిరంగసభలో ఆమోదించినారు గాదా! ఇక ఈ ఒక్క సోమనాథుడు దాని నాటంకపరచడాని కెవడు?

మహాంతు

నిజమే, కాని సోమేశ్వరునికే ఈ పునఃప్రతిష్ఠ ఇవ్వము లేదేమో!

ఏడవ అర్చకుడు

సముద్రతీరాన స్వయంప్రకాశుడైన సోమనాథుడు ఈ నూతనాలయప్రవేశము అంగీకరిస్తాడా?

ఆరవ అర్చకుడు

సోమనాథేశ్వరుడే స్వయముగా ఎంపకతో స్వప్నములలో సాక్షాత్కరించి తన సత్యము ప్రకటించగానికి నూతన దేవాలయస్థితి కోరినాడు గదా!

మహాంతు

ఏమో, కల లన్ని నిజములా?

రెండవ అర్చకుడు

తమకు ఈశ్వరుడు స్వప్నములో ప్రత్యక్షమై తనవాంఛ తెలిపినట్లు చెప్పలేదని ఎచ్చి ఉన్నారా?

మహాంతు

అవుగాక! మా కెన్నాళ్ళుగానో ఉన్న కోరిక భావనాబలంచేత స్వప్నంగా పరిణమించి సకలసంగతిని మోసగించిఉండగూడదా?

రైం డ వ వా డు

అం తేగాక ఇంకా ఎన్నో నిదర్శనాలు కూడా కనపడ్డవిగా!
మహాంతం

అవును కాని దీనికి ప్రస్తుత ముసాయి మాలోచించవలసి ఉన్నది.
యాత్రికులలో విప్లవము కలిగిన తర్వాత ఈ దేవాలయము రక్షించుట
అసాధ్యము. మనవ్యయప్రయాస లన్ని వ్యర్థ మవుతవి.

ఆరవ అర్చకుడు

దీని కింకర ఆలోచన ఎందుకు? నాస్తికుడై ఈశ్వరదూషణచేస్తున్న
సామనాథుని తిరస్కేదము చేయించుదాము. మన నిరంకుశత్వము
నిక్కడ ఆడ్డగించ సాహసించేవా డెవరు?

కొందరు అర్చకులు

[నియముతో] అంత పనా?

మహాంతం

మన మంత తొందరపడరాదు. ఆశీక్షింపొందదగినంత తప్పుసామ
నాథు డిప్పటికి చేయలేదు. అదిగాక యాత్రికుల కది ఉన్నాదము
కలిగిస్తుంది.

ఒకటవ అర్చకుడు

సామ మవలంగించుదాము.

మహాంతం

మ. ఉద్దేశము అదే. మంచిమాటలతో స్వాధీనము కాకపోతే
చెదిరింపబడును. ఐనా నా కిదంతా ఏదోకంపరము పుట్టిస్తున్నది.
[సభవారంతా ఆశ్చర్యము స్ఫుటపరతురు.]

విదవ అర్చకుడు

ఐనా ఇంత మనోహరమైన నూతన దేవాలయ నిర్మాణానికీ, అద్భుతావహ మైన ఈపునఃప్రతిష్ఠకూ చాలినంత శాంతి జరిగినట్లు లేదు.

మూడవ అర్చకుడు

ఆ అసంఖ్యప్తి వల్లనే ఈశ్వరుడు సోమనాథునినోట నట్లా పలికి పున్నాడేమో!

ఆరవ అర్చకుడు

ఆర్యు లీలాగున సెలవీయడమువల్ల నా కాశ్చర్య మవుతున్నది! ఈ శాంతి చాలదా? ఈశ్వరునికి కోటి పూజలు చేయించినాము. పూజా పుష్పాలకే పదివేల సువర్ణాలు, హారతులకు వేయి ధూపద్రవ్యాలకు లక్ష సువర్ణాలూ ఖర్చు చేసినాముగదా! దేశదేశాలలో ఉన్న ప్రవీణులంతావచ్చి సృతగీతవాయిద్యాలు అర్పించినదీ వాళ్లకు మనమిచ్చిన బహుమానములూ చేసిన సన్మానాలూ మనమందరమూ కళ్లారా చూసే ఉన్నాము. లక్ష వ్రాహ్మణానికీ సంతర్పణ జరిగినది. కోటి దీపాలు వెలిగించినాము. నిన్న ధనికులు తెచ్చిన కానికలే పది కోట్ల సువర్ణా లైనవి. బంగారుగంటల మంజునాదములతో రాత్రింబవళ్లు దేవాలయము మారుమోగుతున్నదే! అంతా మన మెరిగినదే. ఇంకా ఏమి కావలెనో నాకు తోచకున్నది.

మహాంతు

ఆవును మరి.

భటుడు

దేవరా, సోమనాథు డిట్లా దయచేస్తున్నాడు.

మహాంత్రు

రానిమ్ము. నేనే అతనితో మాట్లాడుతాను.

[ఉన్మాద వేషముతో వెనుకటివలెనే సోమనాథుడు ప్రవేశించును.]

మహాంత్రు

[శూన్య సనమువంక చూపుతూ ఆదరముతో] ఇక్కడ ఆసీనుడవు కమ్ము!

సోమనాథుడు

నా కాసనములతో పని లేదు. సుఖాసీనుడనై ఉండడానికి నా మన స్సిప్పుడు సంతోషముగా లేదు.

మహాంత్రు

ఈ విచిత్ర మేమిటి సోమనాథా! ఇట్లా మారిపోయినావు. ఈ సభలో నీవు కూర్చుండి మా కెన్నిసారులు అమూల్యమైన మంత్ర మాదేశించి ఉండలేదు! అది ఇప్పుడు నిరాకరించడము ధర్మమా?

సోమనాథుడు

ధర్మ మేమిటి? సోమనాథుని ఆదేశముకంటె నాకిప్పుడు వేరే ధర్మ మేమీ కనబడడము లేదు. ఈశ్వరాదేశ మీ సభను నిర్మా లించవలెనని ఉన్నది.

[అందరూ వెరపుతో ఆసనములనుంచి సగము లేచి మళ్లీ కూర్చుందురు.]

మహాంత్రు

ఆర్యా, కొంచెము శాంతించుము. శివ మెత్తినవానివలె మాట్లాడుతున్నావేల? సోమనాథా, నా ప్రార్థనవిని ముందీ ఆసనముమీద

ఉపవేశించుము. నీవు లేకపోవడమువల్ల ఆనన మెంత చిన్నబోయి ఉన్నదో కాస్త ఇటు చూడుము!

సోమనాథుడు

అయ్యో!—

మహాత్ము

మరి నీ అభిప్రాయ మేమిటి?

సోమనాథుడు

ఈదే వాలయమునూ ఈ కోటనూ నిర్మూలించి సోమనాథేశ్వరుణ్ణి యధాస్థానములో సముద్రతీరాన ప్రతిష్ఠించండి. ఈశ్వరుని శిరస్సులోని సోముణ్ణి మళ్ళీ సముద్రుని వాహువులకు స్పర్శసాధ్యుణ్ణిగా చేయండి. సూర్యచంద్రుల కాంతికి దూరుడయ్యేందుకు సోమనాథుడు అంతఃపురస్త్రీకాడు. ఈశ్వరుని బంధాలు భేదించండి. అప్పుడు నేను యధాస్థానంలో కూర్చుండి కాంతముగా మాట్లాడుతాను. అందాకా నాకు కాంతిలేదు. అందాకా నాకు నిలకడలేదు.

మహాత్ము

ఏమి టీ పిచ్చితలంపు?

సోమనాథుడు

సోమనాథేశ్వరుని ఆజ్ఞ విినది. ఈ మార్పులవైన ఈశ్వరునికి కోపము వచ్చినది.

ఆరవ అర్చకుడు

[నవ్వుతూ పక్కవానితో నెమ్మదిగా] తనకే ప్రత్యేకించి ఈశ్వరుడు తన కోరిక చెప్పినట్లే మాట్లాడుతున్నాడే!

మహాంతు

ఏమిటి? సోమనాథుని కీవైభవము ఇష్టము లేదా? భక్తులాయన కీర్తిదిగంతముల వ్యాపింపజేయడ మిష్టములేదా? ఆయన విజయఘోష స్వామికి సమృతముకాదా? మేము పూజించే పువ్వులతో సోమనాథుడు నిండపోతున్నాడు. మేము వేసే ధూపాలకు లోకపంతాసువాసనతోవాసిస్తున్నది. మంగళహారతుల దివ్యగంధ మంతటా ఆలముకుంటున్నది. నిరంతరము మోగించేఘంటానాదములు దిగ్దంతుల చెవులలోప్రతిధ్వనిస్తున్నవి. మేము వెలిగించే దీపకోటివెన్నెలఆకాశాన నక్షత్రకాంతులను గేలిచేస్తున్నది. ఈసంతర్పణలు ఈభజనలు ఈసంకీర్తనలు ఈదానాలు ధర్మాలు అంతా నీవు చూడడంలేదా? ఈనూతన దేవాలయంలో ఈశ్వరుని కీలోకంలో కైలాసము నిర్మించినాము. భక్తులిచ్చినకానికల సువర్ణరాసులు పరమేశ్వరునికి విహారయోగ్యమైనకనకాదుర్లైనవి! ఇందుకా ఈశ్వరునికి మామీదకోపము! మాకున్నభక్తికా ఈశ్వరునికి కోపము!

సోమనాథుడు

అవును! పల్లవానికి గొంతువరకూ భోజనము కూరేమూర్ఖమాత్ర ప్రేమవలెనున్నది మీభక్తి! మీరు పూజచేసేపువ్వులతో ఈశ్వరునికి ఊపిరిసెరపడంలేదు. మీరుచేసేవిజయఘంటాధ్వనులతో ఆపగ మాత్ముని చెవులు బద్దలవుతున్నవి. మీదీపకాంతుల కతనికల్లు మీరుమిట్లుకొంటున్నవి. మీధూపగంధాలతో అతనికి తలనొప్పి పుట్టుతున్నది. సర్వదా భక్తులకు ప్రసన్నుడయ్యే అతనికి మీరునిర్మించిన దివ్యాలయము చెరసాల ఐనది. మహాకాలు డిది ఇక భరించకుడు. ఇన్నాళ్ళూ మీమీదజాలిచేత ఓర్పువూని ఉన్నాడు.

ఆయన ఆలయమునిండా రాసులుగా పేరుకొని ఉన్న సువర్ణ మంతా భస్మము చేసి దేహాన ధరించి తాండవించక ఇంకా ఎక్కువ కాలము ఊరుకోడు. ఈశ్వరునికి స్వేచ్ఛ యధాప్రకార మియ్యండి!

[ఇంత నేపూ సభ్యులంతా పాత్రానుసారముగా వివిధభావాలు చూపుతారు.]

లెండవ అర్చకుడు

[హాసముతో పక్కవానితో నెమ్మదిగా] పాపము, సోమనాథ స్వామి ఈ సోమనాథుణ్ణి శరణు చొచ్చినట్లున్నాడే!

మహాంతు

సోమనాథా, నీవు ప్రాకృతజనునివలె నూట్లాడుతున్నావు. మన మిప్పుడు చేసినదానిలో శాస్త్ర విరుద్ధమైన కార్య మేదీ లేదు. విద్యచ్ఛిఖామణి వైన నీ కంతమాత్రము తెలియదా?

సోమనాథుడు

సోమనాథుడు విద్వాంసుల బానిస కాదు, శాస్త్రముల బానిస కాదు, ధనికుల బానిస కాదు. ఆయన కంతా ఒకశే. శ్రీకానసం చారి కీ భోగ మెందుకు? కపాల మాలాలంకృతుని కీ వైభవ మెందుకు? భస్మప్రియుని కీదివ్యామలేపనా లెందుకు? 'నగరకోటలో వలెనే, స్థానేశ్వరములో వలెనే—

మహాంతు

ఏమి, నీకు పూర్తిగా మతి చెడి నట్లున్నదే! నీవుకూడా చండాల హరదత్తునివలె మ్లేచ్ఛమతములో చేరినావా ఏమి? [సభలో హాహా కాకములు] అక్కడ దుర్మార్గుడైన మ్లేచ్ఛుడు అదృష్టవశము

చేత జయశాలి ఐ దేవ సహితముగా దేవాలయ ధ్వంసము చేసిన మాట నిజమే.

సోమనాథుడు

మేచ్చునికి దేవధ్వంసము చేయదరముకాదు. భక్తులే తమ ఈశ్వరుణ్ణి మరచి పోయి ధ్వంసము చేసుకుంటారు. శత్రువుకు విరోధించి నిర్వహించ సాధ్యముకానిది మిత్రుడు ప్రేమతో సుతి సూత్రముగా నిర్వహిస్తాడు. ఇక్కడా అంతే కాబోతున్నది.

[హాహా కారములు సభలో ప్రబల మస్తతవి.]

మహాంత

సోమనాథా, అంత కంతకు విచ్చల విడిగా మాట్లాడుతున్నావు. ఇట్లా ప్రేలి మహా పాపము కట్టుకోవద్దు!

సోమనాథుడు

అవును, ప్రేలుతున్నాను, వాగుతున్నాను. మీ ఇష్టము వచ్చినట్లు నన్ను దూషించండి, కాని నామాటలు వినండి. ఈ స్థూల రూప పూజచేత ఈశ్వరుణ్ణి మీరు పూర్తిగా మణిచిపోయినారు. ఇంతటితోనైనా మీరు తెలివి తెచ్చుకోకపోతే ఈశ్వరుడే తన విగ్రహ ధ్వంసమిచ్చయించి మీకు నొనను జ్ఞాపకముచేసుకుంటాడు.

అంత

(ఒక్కసారిగా) విగ్రహ ధ్వంసమా!

ఆరవ అర్చకుడు

[పక్కవానితో నెమ్మదిగా] సోమనాథుని కిక గోమాంసము తినడమే ఒకటి కొదవగా ఉన్నది!

సోమనాథుడు

[నిశ్చలముగా] అవును, విగ్రహధ్వంసమే! భక్తులు తనవిగ్రహ పూజచేత తననే ధ్వంసము చేస్తూ ఉంటే, ఈశ్వరుడు శత్రువుల లోచేరి తన విగ్రహధ్వంసము చేయించుకొని నిజస్వరూపము భక్తులకు చూపుతాడు. [అంతా చెవులు మూసుకుంటారు.]

మహాంత్రు

హర హరా! మే మీ మాటలు వినలేము!

రెండవ అర్చకుడు

[వినబడి వినపడకుండా] సోమనాథుని ఈ నూతన సిద్ధాంతము బాధ జైన సిద్ధాంతములనుకూడా తలదన్ని పోయినదే!

సోమనాథుడు

ఈశ్వరుడు మేల్చుపక్షము చేరినాడా అతని ముందుమీ సేనలన్నీ దేగ ఎరటి పిచ్చుకలవలె భూమికి పడిపోతవి!

మహాంత్రు

శివ శివ! మే మీకిరాతకపు మాటలు వినలేము! ఇట్టివాళ్ళు లుచ్చరించి ఎట్టిశిక్షకు పాత్రుడవైనావో నీకు తెలుసు ననుకుంటాను.

తొరవ అర్చకుడు

[వినబడి వినపడకుండా] సోమనాథుని ఉపమానాలుకూడా తగినట్లు కిరాతులవే వస్తున్నవి.

సోమనాథుడు

కాని నామాటలు విననందుకూ మీరు అజ్ఞానంవల్ల చేస్తున్న కిరాతకకృత్యానికి పశ్చాత్తాపపడే సమయము చూకపోదు. సోమ

నాథుడు ప్రళయ తాండవము చేసేటప్పుడైనా మీ కీమాటలు జాపకము రాకపోవు. మీరు విశకపోతే ప్రజలైనా వింటారేమో చూస్తాను.

[మాట్లాడుతూనే అకస్మాత్తుగా నిష్క్రమించును. సభ్యులంతా నిశ్చేష్టులై నిమిషమాత్రము నిర్వాక్కులుగా ఉంటారు.]

మూడవ అర్చకుడు

[గద్గద స్వరముతో] సోమనాథుని మాటలకు నాచిక్కు నణుకు తున్నది!

ఏడవ అర్చకుడు

నాకు దేహాన చెమటలు పోతున్నవి.

ఐదవ అర్చకుడు

సోమనాథుని స్వరము చూడగా అతని మాటలు ఈశ్వరుడు పూనినవాని మాటలలాగా ఉన్నవి.

కెండ్లవ అర్చకుడు

ఆయ్యలారా, ఇది భయపడే సమయము కాదు.

ఆరవ అర్చకుడు

ప్రస్తుత మా ఉన్మత్తుని మాటలకు వెరవక కర్తవ్య మాలోచించవలసి ఉన్నది. అతని నోరు కట్టిపెట్టే ఉపాయమేమిటి? ఈమాటలకే జడిసే యెడల మన జడుపు కిక అంత ముండదు. సోమనాథుని కృపవల్ల ఈ కొట ఉన్నంతవరకు లక్షమంది వ్లేచ్చులు వచ్చినా మన సోమేశ్వరుణ్ణి రక్షించుకొగలము.

నాల్గవ అర్చకుడు

సోమనాథుని మాటలలోకూడా కొంత సత్య మున్నట్లున్నది. అతను వట్టి పిచ్చివాడు కాడు.

మహాంతు

అందువల్లనే నాకొకటి వోస్తున్నది. ఈశ్వరునికి ఈవ్రాజవో తృప్తికలగలేదు. సోమనాథుడు అవేశములో చెప్పుతున్నాడేకాని ఈశ్వరునిఅసంతుష్టి పూజలకుకూడా ఎన్నటికి కానేరదు. ఈసేన చాలదు. కాబట్టి నిగపాయంగా ఉండగలందులకై ఈఅలయంలో నేటినుంచీ నిన్నటిసేవకు అన్నివిధాలా దశగుణంగా సేవలుచేయించుదాము. ఇక కాకపోతే, సామాన్యయాత్రికులంతా దేవదర్శనము చేసేవేళ ఇంకొకరెండు గడియ లెక్కున చేతాము.

రెండవ అర్చకుడు

ఈ ఊపాదివ్యసాగా ఉన్నది.

ఆరవ అర్చకుడు

బృహస్పతికి కూడా ఇంకకంటె గొప్పబుద్ధి ఉండదు.

[కొందరు సంపూర్ణామోదమూ కొందరు అర్థాంగీ కారమూ తమసూఖాలలో రకరకాలుగా చూపుతారు.]

మహాంతు

సభవారి కిది అంగీకారమే అనుకుంటాను. —ఎవ రాసంభ్రమంగా వచ్చేది!

భటుడు

వార్తాహరుడు.

ఒకటవ అర్చకుడు

[పక్కవానితో నెమ్మదిగా] సోమనాథుని మాటలు భయము కలిగించడము లేదా?

వార్తాహారుడు

[ప్రవేశించి] స్వామీ, మేచ్చుడు అజమీరు ముట్టడించి వికాల శేవుని సంహరించినాడు.

మహాంతు

ఏమది, గజినీ ఏనా? నిరుడు అనంగపాలుడు చేసిన పరాభవము చాలక మళ్ళీ కల ఎత్తినాడా? అజమీరు పట్టుబడ్డదా?

వార్తాహారుడు

లేదు. వికాలదేవ మహారాజు చనిపోయి నప్పటికీ ఆయన కుమారులు కోట సురక్షితముగా ఉంచినారు. లాభములేదని ముట్టడి విడిచి గజినీ బయలుదేరినాడు.

నుహంతు

ఇప్పు డా చోరకిరాతుడు ఏవైపుగా వెళ్తున్నాడు?

వార్తాహారుడు

ఇటువైపు వస్తున్నట్లు తోస్తున్నది. మహమ్మారిపలె అతను అడుగుపెట్టిన చోట నల్లా భస్మము చేసుకుంటూ వస్తున్నాడు. ఆకస్మికముగా వచ్చి పడి సోమనాథ దేవాలయము దోచుకొని పోవలె నని అతని ఉద్దేశ మంటున్నారు.

మహాంతు

అతని తరము కాదు! అతనివంట సుమారు ఎంతసైన్యమున్నది?

వార్తాహరుడు

ఆశ్వితులు ముప్పదివేలు ఉంటారు. ఒంటెలూ అంతే ఉంటవి. కాల్బలము లేదు. అండువల్లనే రేపే సేన లిక్కడికి చేరుకోవచ్చునని తోస్తున్నది.

మహాంతు

ఈశ్వరేచ్ఛ! ఇంకా వార్తలు?

వార్తాహరుడు

గజినీ రాక విని చాముండా మహారాజు పదివేల కాల్బలములతో అన్నిలపురము విడిచి ఘూర్జర రాజ్యలక్ష్మిని స్లేచ్చునికి పాదాక్రాంతను చేసినాడు. కొందరు పారిపోయినా ఉంటున్నారు. సోమనాథ రక్షణార్థము వస్తున్నాడని మరికొందరుంటున్నారు.

మహాంతు

మంచిది!

[వార్తాహరుడు నిష్క్రమించును.]

ఇది వితర్కములకు సమయముకాదు. మన మిప్పుడు కార్యశూరులము కావలెను. ఎవరి మనస్సులలో నైనా దేవాలయనిర్మూలము విషయము గాని, యథాస్థానంలో సోమనాథప్రతిష్ఠ విషయముగాని ఇంకా సందేహాలు గాని నకిగ్గఉన్నట్లయితే, అవి ఈ ఘోరవార్తతో శిథిల మైపోయి ఉంటవి.

సభ్యులు

అవును, అవును.

మహాంత

ఇప్పుడు దేవాలయంలో యాభైవేల సైన్యానికి ఆరునెలలకు పరిపోయే వస్తుసామగ్రి ఉన్నది. తక్షణము గోపురద్వారాలు మూయించుదాము. కందకాలలోకి సముద్రుణ్ణి ప్రవేశపెట్టుదాము. స్వామి వారి సైన్యములు కాల్యలము ఐదువేలూ, రాతులు ఒక ఐదువేలూ, ఒకవేయి గజాలూ ఉన్నవి. ఇంకా మన కిప్పుడు సహాయపడగల సేన లేమున్ననో ఎవరికైనా సరిగా తెలుసునా?

ఆరవ అర్చకుడు

ఉజ్జయినీ రాజపుత్రుడు ఐదువేల భటాలతో ఇక్కడనే ఉన్నాడు. గాంధారపైనికులు వేయిమంది ఉన్నారు. తోనుగ కాళిమూరి ఛాండీల రాజపురుషుల పరివారాలే ఐదువేలున్నవి.

రెండవ అర్చకుడు

ఇక మంగ కళింగ ఆంధ్ర చోళ కేరళ పాండ్య దేశములనుంచి వచ్చిన క్షత్రియుల పరివారాలే ఏదారువేలు కావచ్చును.

మూడవ అర్చకుడు

ఇంకా చిన్న చిన్న రాజపుత్రనాయకులు ఉండరా? ఇంకా సాయం చేయగలవారి సందరినీ సోమనాథరక్షణకు వ్రాసుకోమందాము.

రెండవ అర్చకుడు

ఇంకా చామందా మహారాజు పదివేలకాల్యలముతో రావచ్చును గదా! ఈ దేవాలయపు కోటలో ఉండి ఈ సేనలతో పదిమంది నిజీలను కూడా ధిక్కరించ వచ్చును.

ఆరవ అర్చకుడు

కోట పెడలి ప్లేచ్చాధముణ్ణి పారదోలడానికి మాత్రా మీ సైన్యము చాలదా! అందులో శత్రుసైన్యము ప్రయాణముచేసి బడలి ఉంటుందికూడాను.

మహాంతు

మనము తొందరపడరాదు. ఇంత ఆకస్మికముగా అంతబలము తో వచ్చిన శత్రువునుండి మన దేవాలయము కాపాడుకుంటే చాలును. నెమ్మదిగా ఇతరరాజులకు వార్త లంపవచ్చును.

మూడవ అర్చకుడు

అవసరమైతే ఈ పవిత్రక్షేత్ర రక్షణార్థము బ్రాహ్మణులము కూడా పూనుకుందాము. జయసోమనాథ!

నాల్గవ అర్చకుడు

ఇవి గంటమూ తాళపత్రములూ పట్టడములో ఆరితేరిన ఛేతుతైనప్పటికీ సోమనాథుని దయగల్గి డాలూ కత్తికూడా పట్ట నేర్చినవి.

మహాంతు

సంతోషమే, కాని మన కంత అవసర ముండదు. మీదు మిక్కిలి సోమనాథస్వామి బలముమీద మన మాధారపడవచ్చును. శారదాపీఠము జయించవలె నని కాశ్మీర మీట్లెచ్చుడు రెండుసార్లు దండెత్తిమాత్ర మేమి చేయగలిగినాడు?

రెండవ అర్చకుడు

దేవాలయము ధ్వజస్తంభముమీద యుద్ధసూచకముగా ఉక్తధ్వజ మెత్తించవలెను!

వార్తాహారుడు

[ఇంకొకడు వేగముగా ప్రవేశించి] రాజధాని విడిచి సోమనాథ రక్షణార్థము చాముండా మహారాజు పదివేల కల్బలముతో వస్తున్నాడు. మేచ్చసైన్యములు బాణ వేగముతో వస్తున్నవి.

[జయభవ సోమనాథ శబ్దములతో అందరూ నిలుచుందురు.]

మూడవ రంగము

[దేవాలయమును ముట్టడించిన మహమ్మదీయ సేనలు వెనుతీసు
న్నవి. కోటగోడలమీదినుంచి హిందువుల జయశబ్దములు వినబడు
తున్నవి. కోటనుంచి వెనుకకు తిరిగి పోతూ నలుగురు మహమ్మదీ
యభటులు ప్రవేశించురు.]

ఒకటవ భటుడు

ఇక్కడ నుంటే మన కిక మరణము తప్పదు.

రెండవ భటుడు

ఈ సైతాను రాత్రికి ఇంత శక్తి ఎక్కడిది!

మూడవ భటుడు

అల్లా మనను పరీక్ష చేస్తున్నాడు.

నొల్లవ భటుడు

సుల్తాన్ ఘాజీవద్దకు పూజారి పచ్చి “మిమ్మందరినీ సోమనాథు
డు చంపుతా”డని బెదిరించినాడు.

రెండవ భటుడు

ఆమాటలకు కోసంతో వేసినవార్ల బాజాలలో నానాణంతోనే
వాడు మళ్ళీ వెనక్కుతిరిగి చూడకుండా పారిపోయినాడు.

ఒకటవ భటుడు

కాని ఆ పూజారి మాటలే నిజ మయ్యేట్లున్నవి.

నాల్గవ భటుడు

ఈ బ్రాహ్మణు లంతా నైతానుతో సంధి చేసుకున్నారు. నైతాను అల్లాతోనే పోట్లాడుతాడు. నైతానుతో మన మేమి గలుస్తాము!

మూడవ భటుడు

మనకు శత్రువులతో కలిసిన నైతానువల్ల భయంలేదు. నైతాను మనలోనే ఉన్నాడు. మనము వాడికి భయపడవలె!

అందరూ

అల్లా!

మూడవ భటుడు

దబ్బంతా నైతాను. ఇస్లాము మతము స్థాపించడానికి మనము పోట్లాడవలె! గురు మహమ్మదు బోధలకోసము పోట్లాడవలె! అప్పుడే అల్లా మనకు సహాయం చేస్తాడు.

నాల్గవ భటుడు

అల్లా మనకు సహాయం చేస్తాడు.

మూడవ భటుడు

మన మిక్కడ దబ్బు కొల్లగొట్టుదా మని వచ్చినాము. ఈ దేవాలయంలో బంగారపు కుప్పలున్నవని ఆశతో వచ్చినాము. మతస్థాపనకు రాలేదు. అల్లా మనకు సహాయం చేయడు.

రెండవ భటుడు

అల్లా మనకు సహాయం చేయడు.

మూడవ భటుడు

మనస్సుకు విశ్రాంతి ఇస్తుందనే వంక పెట్టుకొని సురాపానము చేసే మనమీద అల్లా కోపించి కాఫర్లవైపు చేరినాడు.

ఒకటవ భటుడు

అల్లా కోపించి కాఫర్లవైపు చేరినాడు.

రెండవ భటుడు

అల్లా దయ లేనిది యిప్పు మైతేమాత్ర మేం చేస్తాడు? [ముందువై పుచూచి] అల్లా!

నాల్గవ భటుడు

[అటువైపే చూచి] అల్లా! అమీన్ ఉల్ మిల్క్! [అతైపు నుంచి మల్తాను ఘాజీ మహమ్మదు గజ్నవీ ఇద్దరు అనుచరులతో ప్రవేశించును. ముగ్గురూ యుద్ధపు దుస్తులతో ఉన్నారు. సుల్తానుగజ్నవీ మనోహర యౌవుడు, అత్యున్నత దేహుడు. అతను రాగానే నలుగురు భటులూ వక్కట ఒదిగి నిలుచుండి సంభాషణ సాగింతర్వాత నెమ్మదిగా కనపడి కనపడకుండగా వంగి వంగి సలాములు చేస్తూ జారిపోతారు.]

గజ్నవీ

ఏమి టీవిప్లవము!

ఒకటవ అనుచరుడు

సిగ్గులేకుండగా ముసల్మానులు కాఫర్లకు వెనుక తగ్గుతున్నారు

రెండవ అనుచరుడు

గాలికి కొట్టుకొని పోయే ధూళి రేణువులవలె ఘోషాదాడికి చెల్లాచెదరయ్యే కాఫర్లు ఇప్పుడు చూపే ఉత్సాహము అర్థము కాకున్నది. వీళ్లు ఆకలి గొన్న తోడేళ్లవలె పోట్లాడుతున్నారు.

గజ్జివీ

మనము పోయిన సంవత్సరము అశంగపాలునితో యుద్ధములో నుండి తొలిగి పోవడము ఓడిపోవడ మనుకుంటున్నారు. అదంతా తమ విగ్రహపు మహత్త్వమని తలుస్తున్నారు కాబోలు. ఇంకా వాళ్లు బత్తికొ శక్తి ఎరగరు. బడలి ఉన్న నేనలతో యుద్ధము చేయడానికి మే మిష్టపడ లేదని వాళ్లెరగరు.

ఒకటవ అనుచరుడు

కాఫర్లు!

రెండవ అనుచరుడు

[నైనికులవంక తిరిగి] అట్లా పారిపోతా రేమి? సిగ్గులేదా? ఇస్లాము జ్ఞాపకం లేదా? మన గురువు ఆజ్ఞ మరచిపోయినారా? పారిపోయేవాళ్లను అల్లా శిక్షిస్తాడు.

ఒకటవ అనుచరుడు

పారిపోయిన వాళ్లను నైతాను పట్టుకుంటాడు. గంధకపుమంటలో వేసి బొగ్గు కాకుండా నూనెతో తడుపుతారు! అమీన్ ఉల్ మిల్హత్ మీకు ఇస్తున్న ఆజ్ఞ వినండి!

రెండవ అనుచరుడు

నరకానికి కూడా భయపడరా? ఆలీకంటె ధర్మాత్ముడైన
సుల్తానును ఇట్లా విడిచి వెళ్ళుతారా?

గజ్నవీ

వాబులారా, మీకు వృధాశ్రమ వద్దు. లాభములేదు. వాళ్ళు
వినేస్థితిలో లేరు.

రెండవ అనుచరుడు

అల్లా!

[కోటలోనుండి జయధ్వనులు వినవచ్చును.]

ఒకటవ అనుచరుడు

[కోపముతో కోటవైపు చూచి పళ్ళు కొరుకుతూ] కాఫర్లు!

గజ్నవీ

అల్లా, హూ, అక్బర్! [అని అకస్మాత్తుగా బిగ్గరగా అరచి
మోకరించి వంగి, భూమిమీద శిరస్సు మోపి, చేతులు రెండూ
కలిపి నిశ్శబ్దముగా ప్రార్థన చేస్తున్నాడు. అతను మక్కావైపు
తిరిగినాడు. ఆవైపుగానే సోమనాథస్వామి ఆలయమూ లింగమూ
ఉన్నవి. అతని అనుచరులుకూడా భక్తితో తలలు నంచుతారు.
మహమ్మదీయులవైపు నిశ్శబ్దము. కాని కోటనుంచి ధ్వనులు
వస్తున్నవి.]

కోటలోనుంచి ధ్వనులు

జయ సోమనాథ, జయ సోమనాథ!

చంపండి మ్రేచ్చుణ్ణి చంపండి!

[బాణవర్షము గజ్జనీ చుట్టూ పడును.]

కోటనుంచి సోమనాథునిగొంత

వద్దు! వద్దు! సోమనాథుణ్ణి ధ్యానంచేస్తూ ఉన్న మ్రేచ్చుణ్ణి కూడా చంపరాదు. అయ్యో! ఇక సోమనాథస్వామి మ్రేచ్చుని వశమౌతాడు.

కోటనుంచి వృద్ధురాలిగొంత

సోమనాథస్వామి భక్తశరణ్యుడు!

[బాణవర్ష ముగిసిపోయినది. ఇంతలో నుల్తాను గజ్జనీ లేచినాడు అతని మనోహర మైనకళ్లలో దివ్యతేజస్సు ప్రకాశిస్తున్నది. అతని రూపము దివ్యపురుషునిదాని వలె కనపడగా అనుచరులు మరింత పక్కకు తొలిగి నిలుచుంటారు.]

గజ్జనీ

[నెమ్మదిగా, స్పష్టముగా, బిగ్గరగా, సగౌరవంగా, ఉదాత్త స్వరముతో] అల్లా ఆజ్ఞ వినిది! మన కిక జయము తప్పదు!

అనుచరులు

అల్లా హూ ఆక్బర్!

గజ్జవీ

మీ రంతా విడిచి పోయినా ఘాజీ ఒక్కడే కాఫర్ల నందరినీ
జయించగలడు!

అనుచులు

[ఉద్రేకముతో] జయ బత్తికన్! ఘాజీ, సైఫ్ అద్దౌలా, యా
నిస్ అద్దౌలా, అమీర్ ఉల్ మిల్లాత్, అమీర్, మహమ్మదు
గజ్జవీ మల్తాక్ జయ!

[ముసల్మాను భటులు నలుగురూ మళ్ళీ కోటపైపుకు ఉత్సా
హముతో మళ్ళీతారు. తెర పడేటప్పటికి జయజయ సోమనాథ
శబ్దములు దీక్ష దీక్ష ధ్వనులలో మునిగి అళిగి పోతవి.] !



నా ల వ ర ం గ ము

[దేవాలయములోపల నిలుచుండి మహాంతా ఇద్ద రర్చకులూ సంభాషిస్తున్నారు.]

మహాంతా

ఈ మేచ్చసైనికులు సామాన్యులు కారు.

ఒకటవ అర్చకుడు

అబ్బా, వాళ్లు గుర్ధులు. వాళ్ల దేహాల చక్కదనమేమి!

రెండవ అర్చకుడు

పసినిమ్మపండువంటి శరీరచ్ఛాయ! ఎంత దీర్ఘకాయులు! వాళ్ల బాణప్రయోగ మత్యద్భుతముగా ఉన్నది. [మహాంతువైపుకు తిరిగి] తమరుకూడా యుద్ధము ఆలోకిస్తున్నారా?

మహాంతు

మేముకూడా చూస్తూనే ఉన్నాము. మన భటుల చాతుర్యము కూడా ప్రశంసార్హముగా ఉన్నది. శత్రువుల పచ్చదనము చూచి వాళ్లు నల్లనివాళ్లు కారని భయపడి పారిపోయేందుకు మన భటులు చౌద్ రాయివంటి వాళ్లు కారు.

[అర్చకులు నవ్వుకుంటారు.]

రెండవ అర్చకుడు

అందులో గాంధారవీరుల గభీరపరాక్రమము అగ్రగణ్యముగా ఉన్నది.

మహాంతు

అవును, వాళ్లు అనంగపాలునివద్ద అభ్యసించినవారాయె! కాని ఒకరి కండగా రెండవవా డుండి వంగపైనికులు చూపుతున్న అన్యోన్య సోదరభావము ఎంత చిత్రముగా ఉన్నదో చూచినారా?

ఒకటవ అర్చకుడు

అన్నిటికంటె ఆంధ్రవీరుల పౌరుషప్రదర్శనము ఉల్లాసకరముగా ఉన్నది.

మహాంతు

[చిరునవ్వుతో] అవును, వాళ్ల వాహుపరాక్రమము వాళ్ళ తాపము ఒకదాని కొకటి తీసిపోవు!

[ముగ్ధురూ పకపక నవ్వుకుంటారు.]

రెండవ అర్చకుడు

తెలి వంటే తెలివి ఆచోళదేశ భటులది. వాళ్ళు నోరెత్తి మాట్లాడితే బుడబుడ ధ్వని పుట్టుతుంది.

మహాంతు

కాదు కాదు. రెండవ వేదానికి తల్లివిన ద్రావిడభాష నట్లా హాస్య మాడరాదు.

ఒకటవ అర్చకుడు

మనకు నేడు జయము తప్పదు.

మహాంతు

[వికసించిన ముఖముతో] ఏమో, సోమనాథస్వామివారికటాక్షము!

భటుడు

[ప్రవేశించి] జయీభవ సోమనాథ! దేవరా, మనామ్మదీయ సైన్యములు వెనుదిరుగుతున్నవి.

[అంతః సంతోషము వెలిపుత్తురు. భటుడు నిష్క్రమించ భోతూ ఉండగా మహాంతు అతని కొక సువర్ణపుష్పము పారితోషిక మిచ్చును. భటుడు వందనము చేసి స్వీకరించి నిష్క్రమించును.]

మహాంతు

[ప్రఫుల్లనేత్రములతో] మన భయము తీరినది.

ఒకటవ అర్చకుడు

పిచ్చి సోమనాథుని కేకలవల్ల కలిగిన హృదయాందోళనము చల్లారినది.

రెండవ అర్చకుడు

కాస్త విశ్రాంతి తీసుకుందాము.

[జయ సోమనాథ! అంటూ ముగ్ధురూ కూర్చుంటారు. సోమనాథుడు ప్రవేశించును.]

సోమనాథుడు

నా మాటలు నిజ మయ్యే సమయము వచ్చినది!

మహాంతు

దుష్టుడా, ఏమి టా మాటలు!

సోమనాథుడు

ఈ దేవాలయమును సోమనాథుడు నిర్మాలించ బోతున్నాడు.

మహాంతు

[కోపముతో] నీకు మతి భ్రమించిన దని జాలి తలచక పోతే నీ విప్పు డన్న మాటలకు నీ జిహ్వా ఛేదించ వలె!

ఒకటవ అర్చకుడు

సోమనాథా! నీ కేమి టివెజ్జి!

రెండవ అర్చకుడు

ష్టేచ్ఛలు పీడిసోవడము నీకళ్ళకు మంటగా ఉన్నదా?

సోమనాథుడు

అన్నలారా, మీ కీకోప మెందుకు? ఇప్పుడు ష్టేచ్ఛల పక్షమై నాడు సోమనాథస్వామి. మొదట వాళ్ళు పారిపోయిన మాట నిజమే.

మహాంతు

[భయముతోనూ కోపముతోనూ] అయితే ఇప్పుడు?

సోమనాథుడు

ఆ శబ్దము వినండి!

[దీన్! దీన్! అని ముసల్మానుల కేకలూ, మధ్యమధ్య ఆలయపు గోడలనుంచి అర్తనాదములూ విన వస్తున్నవి.]

మహాంతు

[తోట్రుపాటుతో] ఏమి టది!

ఒకటవ అచ్చకుడు

నేను పోయి చూచి వస్తాను. [నిష్క్రమించును.]

సోమనాథుడు

మొదట మేచ్చులే పారిపోతున్నారు. కాని అప్పుడు వాళ్ల ప్రభువు సోమనాథునికి ఎదురుగా సాష్టాంగ ప్రణామముచేసి తదేక ధ్యానముతో ప్రార్థించినాడు.

రెండవ అర్చకుడు

ఏమి! అట్లేచ్చప్రభువే సోమనాథేశ్వరునికి దాసుడైనాడా?
మహాంతు

ఐతే ఈ యుద్ధపు కేక లేమిటి?

సోమనాథుడు

అది ఈశ్వరేచ్ఛ! భక్తాధీనుడు మేచ్చుల వశమైనాడు. వాళ్లకే జయమిస్తా నని వాగ్దత్తము చేసినాడు.

మహాంతు

నీ ఉన్మత్త ప్రలాపాలు చాలించు. దేవాలయధ్వంసి అనీ విగ్రహధ్వంసి అనీ పేరుపడ్డ ఈ గోహంతకు సోమనాథస్వామి వశుడైనాడా?

సోమనాథుడు

అవును. భక్తులు తనకు స్వేచ్ఛాభంగము కలిగించినప్పుడు తన దేవాలయ ధ్వంసము కోసమూ విగ్రహధ్వంసము కోసమూ స్వామి మేచ్చులను ఆశ్రయించినాడు.

మహాంతు

ఛీ, నీ నోటి కడ్డు లేకున్నది!

రెండవ అర్చకుడు

ఏవో నాలుగుమాట లెక్కడో పట్టుకొని విసుగు లేకుండా వాగుతున్నావు.

[ఒకటవ అర్చకుడు ప్రవేశించును.]

మహాంతు

[ఆతురతతో] ఏమిటి విశేషాలు?

ఒకటవ అర్చకుడు

నిజమే. మేచ్చులు పారిపోతుండగా మన సైనికులు కోటగోడ విడిచి వాళ్లమీద పడడానికి ఉద్యుక్తు లవుతున్నారు. అంతలోనే మార్పు జరిగింది. యుద్ధరంగములో నిర్భయముగా గజినీ సాష్టాంగ పడి సోమనాథుని ప్రార్థించినాడు. అప్పు డతనిమీద మన సైనికులు కురిపించిన బాణవర్షము పూలవానవలె ఐపోయినది. మళ్లీ మేచ్చుడు లేచేటప్పటికి అతను దివ్య పురుషునివలె కనపడ్డాడు.

మహాంతు

మేచ్చుడు దివ్యపురుషునివలె కనపడ్డాడా?

రెండవ అర్చకుడు

మేచ్చుడే?

ఒకటవ అర్చకుడు

అవునవును. ఈ సాయంకాలమం దతను మధ్యంచిన మార్తాం
క్షనివలె వెలుగుతున్నాడు. పారిపోతున్న మేచ్చసేనలు వెనుకకు
మళ్లినవి. వాళ్లకందరికీ నూతనోత్సాహము కలిగినది. వాళ్లిప్పుడు
మానవాతీతులుగా కనపడుతున్నారు.

రెండవ అర్చకుడు

ఇదంతా ఏమో వింతగా ఉన్నదే.

ఒకటవ అర్చకుడు

వాళ్లశక్తి దైవశక్తిగా కనపడుతున్నది. దుర్గర్షులైనారు.
వాళ్లధాటికి మానసేనలు అగలేకున్నవి. నునపైనికులు నీరసులుగా
కనపడుతున్నారు.

మహాంతు

ఇదంతా ఏమో పీడకలలాగా ఉన్నది.

రెండవ అర్చకుడు

పోయి వస్తాను. [నిష్క్రమించును.]

ఒకటవ అర్చకుడు

మన కిక జయము లభించడము కష్టతరము. ఆంధ్రవీరులుకూడా
నోట ఒక్క వాక్కినా ఉచ్చరించడములేదు. చోళులు పక్కకు
ఒరుగుతున్నారు. ఒక్క గాంధార పైనికులే యుద్ధభారము వహి

స్తున్నారు. వాళ్ల సంఖ్యకూడా నెమ్మదిగా తీగిస్తున్నది. వాళ్ల
తెనకంజవేసిన తుణుమే దేవాలయము వైచ్చులవశ మవుతుంది.

మహాంతు

[సుభాన నెత్తురుబొట్టు లేదు.] దేవాలయంలోని ధనరాసు ల
న్నీ సురంగముగుండా అవతలికి చేర్చించును. వీలయిన దట్లా
తీయించేట్లు చూడవలె!

[ఒకటవ అర్చకుడు నిష్క్రమించును.]

సోమనాథుడు

[ఇంకొకరకూ మానముగానూ గంభీరముగానూ చెన్నాడు.] ఇ
ప్పుడైనా నామాటలు వినరాదా?

మహాంతు

[అందోళనముతో] ఈసమయంలో నీవు గోలపెట్టకు! నీకోరికే
ఫలిస్తుందేమో!

సోమనాథుడు

స్వామీ! అంతకోపము వద్దు. స్వామిలింగమువూదనైనా దయ
తేదా?

మహాంతు

ఛీ! దుర్మార్గుడా! నీవు మొదటినుంచీ శకునపక్షిపిలాగా పో
వినావు. నీతిక్లే సభలు పెట్టుకున్నా.

భటుడు

[ప్రవేశించి] ద్వారములవద్ద యుద్ధము భయంకరముగా ఉన్నది. గజినీ ప్రాద్వారమువద్ద ఉన్నాడు. అది కొద్దిసేపటిలో భగ్నమయ్యేట్లున్నది. [నిష్క్రమించును.]

మహాంతు

[కళ్ళుమూసుకొని] అయ్యో! సోమనాథస్వామీ! భక్తులమీద దయలేదా? మాప్రయత్నాలన్నీ వ్యర్థముచేస్తావా? ఒక్కసంవత్సరకాలములోనే భరతవర్షమంతా వ్యాపించిన నీకీర్తి ఇంతటితోనే అడుగంటవలెనా? కాశీవిశ్వనాథునికంటె నీదేవాలయము భువనప్రశస్తి కలదాన్ని చేయదలచుకున్నానే! నాఉద్దేశాలన్నీ ఇట్లా మూలచ్ఛేదము చేయదలచుకున్నావా!

సోమనాథుడు

[జాలితో అర్ఘనిమిలిత నేత్రములతో] అయ్యో! పిచ్చిభక్తుడా!

మహాంతు

[తలఎత్తి] ఎవరది?

సోమనాథుడు

నేను. సోమనాథుణ్ణి.

మహాంతు

నీవా! మాఅగర్భకమవు!

భటుడు

[ప్రవేశించి] పార్థివారము పగిలిపోయినది. ద్వారములొనుంచి ప్లేచ్చులను రానీయకుంగా వననైనెనికులు అడ్డగిస్తున్నారు. చీకటిగడకముంచే కోట శత్రువులకు స్వాధీనమకావచ్చును. [నిష్క్రమించును.]

మహాంతం

దుర్వార్తవైన దుర్వార్త! స్వామి! ఎంతలోఎంతవినది! నూర్యభగవానుడా! ఒక్కగడియ ముందుగా అస్తమించి ఈదేవాలయాన్నిరక్షించరాదా?

సోమనాథుడు

ఇప్పుడైనా స్వామిలింగము ఇక్కడినుంచి తీయించరాదా? ఇప్పటికైనా ఈశ్వరేచ్ఛ మీకు గోచరించడములేదా!

మహాంతం

ఓయీ! దుర్ముఖా, నీముఖము నాకు కనపరచక అవతలికి పో!

సోమనాథుడు

[నమస్కరించి] వ్యర్థకౌద్రానికి ఇది వేళ కాదు. మనము గర్వించే సమయము చాటి పోయినది. శత్రువు ద్వారమువద్ద సింహమువలె గర్జిస్తున్నాడు. ఇప్పటికైనా సోమనాథుణ్ణి యథాస్థానంలో ప్రతిష్ఠించి తిరిగి మనకు ప్రసన్నుణ్ణి చేసుకోరాదా?

మహాంతు

[కొంచెము శాంతముగా] శిల్పులు లింగము ఆకాశంలో బంధించినారు. దేవాలయము నిర్మూలిస్తేకాని ఆలింగ మిప్పుడు కదల్చలేము!

సోమనాథుడు

అయ్యో! అందువల్లనే సోమనాథస్వామి అట్లాపరితపించినాడు! మనకు స్వామిలింగముకంటే దేవాలయ మెక్కువ?

మహాత్ము

[ఒక కన్నీటి బొట్టు విడుస్తూ] కాని, చేతులారా ఇంతచక్కని దేవాలయము పడగొట్టించడ మెట్లా? ఇటువంటి దివ్యమండరము ఈలోకంలో నిర్మించడము మళ్లీ మానవమాత్రులకు స్యాధమవుతుందా?

భటుడు

[ప్రవేశించి] స్టేచులు ఈశ్వర ధ్వజము నిరిచివేసి అర్ధచంద్రుడు వెలుగుతున్న తమధ్వజము ఎత్తినారు. ఈశ్వరధ్వజము ధూళిలో పొరలాడుతున్నది. [నిష్క్రమించును.]

మహాంతు

స్టేచులని అర్ధచంద్ర ధ్వజమా? అది సోమనాథుని చిహ్నమే గదా! ఇదంతా ఏదో కలగా ఉన్నది. ఏమి టీప్రచండవాయువు!

సోమనాథుడు

మాసమ్మానుల ధ్వజ మదుగో! చండవాయుతాడనచే భ్రమిస్తూ అది ఈ సంధ్యాకాలంలో తాండవించే మహానటుని శిరస్సువలె

కనిపిస్తున్నది. అయితే స్వామి లింగమును తీసివేయడము విషయమేమిటి? నేను అంత్యక్షణముగాకా నిడవదలచుకో లేదు.

మహాంతు

[చేతులు వేలవేసి] సోమనాథా, నీమాటలు మొదటనే వినవలసినది! మందిర నిర్మాణము తలలో నూరిన తర్వాత మరేమిమనస్సుకెక్కలేదు. దుర్వ్యసనమువలె అది వృద్ధిపొందినది. ధర్మాధర్మ విచారణకూడా వదలినాను. ఇప్పుడింకేమున్నది? సోమనాథలింగముకూడా ఈ దేవాలయానికి బలి ఇయ్యవలసినదే!

సోమనాథుడు

అయ్యో!

మహాంతు

గర్వాతిశయంతో మిట్టిపడినంతసేపూ సోమనాథునికి తెచ్చిపెట్టుతున్న అపాయ మూహించలేక పోయినాను. మైచ్చులు కోటలో ప్రవేశించినారు! ఇప్పుడిక దేవాలయము పడగొట్టించే వ్యవధి మాత్రమేదీ?

సోమనాథుడు

వ్యవధి ఉన్నంతసేపూ ఊరుకున్నాను.

మహాంతు

వ్యవధి ఉన్నంతసేపూ గెలవగల మన ఆశకూడా ఉన్నది. అంతసేపూ తన ధనరాసులు చూసి సంతోషించే లోభి సామెతగా ఉన్నాను. ఇప్పుడంతా విపోయినది!

సోమనాథుడు

అయితే సోమనాథస్వంసమే సోమనాథుని విజయము! జయ సోమనాథ! [నిష్క్రమించును.]

భటుడు

[వెంటనే ప్రవేశించి] ఉత్తరద్వారమూ పశ్చిమ ద్వారమూ కూడా పగిలిపోయినవి. మిడతలదండువలె వేళ్ళు లోపల ప్రవేశిస్తున్నారు. దేవాలయపు ఆవరణంలో యుద్ధము జరుగుతున్నది. అదుగదుగుకూ క్షత్రియ యోధులు తమ ప్రాణాలు బలి ఇస్తున్నారు. [నిష్క్రమించును.]

మహాంతు

యర్హార్తమైన దుర్వార్త వస్తున్నది! ఈదివ్యమందిరము విశాఖమువలె ఇంతపవిత్రోక్తము బలికోరుతుం దనుకోలేదు. నిన్ననే ఈ శ్వరునికి అంతవైభవము చూసిన కళ్లతో నే డీస్థితి చూడవలసి వచ్చినది. చూనవులచేతులలో చిక్కిరితగ్వాన మహేశ్వరుని సుపత్తుల కూడా చూచల్య మేర్పడినది.

ఒకటవ అర్చకుడు

[ప్రవేశించి] తీసివేయగల అమూల్యవస్తువు లన్నీ తీసివేయించి సురంగములోనే దాచి పదిలపరిచినాము. ఆబంగారుపు గంటలూ రత్నాలు పొదిగిన వాహనాలూ తీయించ సాధ్యము కా లేదు. [నిష్క్రమించును]

రెండవ అర్చకుడు

[జెంటనే పగివేళించి] ప్రాణాలమీద ఆశఉంటే మనము సారి పోవాలే! సైనికులు చెల్లాచెదరై నారు. ప్లేచ్చు లెటువై పే వస్తున్నార. ఇంకా పడవల వద్దకు చేరుకోడానికి వ్యవధానమూ వీలూ ఉన్నది.

మహాంతు

నేను పారిపోను. నాజీవితములో పెట్టుకున్న ఆదర్శము ఈ రీతిగా వికలమవుతున్నది. చివరవరకూ సాధించి కాని ఊరుకోను. [నిశ్చలముగా కూర్చుండును].

[రెండవ అర్చకుడు ఉత్తర మియకుండగా నిష్క్రమించును.]

భటుడు

[ప్రవేశించి] మనసైనికులు సారిపోతున్నారు. స్వామీ! కన్నీళ్ళు విడవవద్దు!

మహాంతు

అవును. కన్నీళ్ళు విడవను. నే నిక శాంతము వదలను. నీవు కూడా పారిపోతావా?

భటుడు

ప్రాణముండగా ఈ సేవకుడు స్వామిసన్నిధిని విడిచిపోడు!

మహాంతు

మంచిది. నీవు పోయి గర్భాల చుంట్లో చెప్పి ఆలయంబో ఎక్కడా దీప మనేది లేకుండా చేసిరా!

భటుడు

చిత్తము. [నిష్క్రమించును.]

[మహాంతు నిశ్చలముగా కూర్చుంటాడు. ముసల్మానుల దీన్! దీన్! శబ్దములతో దేవాలయము అదురుతూ ఉంటుంది. తెరపడుతుంది.]

వి ద వ ర ం గ ము

[జేవాలయపుమె ట్లెక్కఁజూ అనుచరునితో భటులతో సుల్తాను మహమ్మదు గజ్నవీ ప్రవేశించును. అనుచరుడు చక్కని గండ్ర గొడ్డలిని గౌరవముతో తీసుకొని వస్తున్నాడు.]

గజ్నవీ

[ఆశ్చర్యముతో] ఏమి ఈ ప్రహరణ పశ్వర్యము!

అనుచరుడు

అల్లాకంటె పైతానుకు పశ్వర్య మెక్కువ. స్వభావంలో లేని గుఱాన్ని రూపంతో కప్పి పుచ్చవలె!

గజ్నవీ

పిరికిభటుడు అమూల్య మైన ఖడ్గము చేత ధరించినట్లు.

అనుచరుడు

అనాకారివాడు వెలగల దుస్తులు ధరించి ఎప్పుడూ అత్తరు వాసనలు గుప్పుగుప్పున చిమ్మేట్లుగా ఉంటుంది ఈ వైభవము.

గజ్నవీ

ఇదంతా ఎంత చక్కగా చలవరాళ్లతో తాపడం చేసినారు!

అనుచరుడు

పాపలు కనపడుతున్నవి. ఈ విగ్రహాన్ని ఆరాధించబోయే కాఫర్ల నీడ లీరాళ్లలో ప్రతిబింబించి వాళ్లను హేళనచేస్తూ ఉండేవి కాదు కాబోలును!

గజ్జప్ప

ఎక్కడ అడుగు పెట్టితే అక్కడ మాసిపోయేట్లున్నది. [అని గజ్జప్ప నెమ్మదిగా అడుగులు పెట్టును. అనుచరుడు ముఖములో అయిష్టభావము వెలిబుచ్చును.]

గజ్జప్ప

[అనుచరుణ్ణి లెక్కచేయక] ఈ మనోజ్ఞమందిరము కూడా నిర్మూలము చేయవలసినదేనా! భీమగిరులో దొరికిన గజతగ్గుహమువలె దీనిని మడిచి తీసుకొనిపోయే వీలుంటే ఇది గజ్జప్పపట్టణానికి శోభాయ మానంగా ఉంటుందే.

అనుచరుడు

అల్లా కోరికే ఆమహాత్ముని సేవకులకు అజ్ఞ. అల్లాబానిస లపి శిరస్సున ధరించవలె.

గజ్జప్ప

పక్కన ఆకోనేటిలో ఈ మందిరము అస్ఫుటంగా ప్రతిఫలించి ఎంత అందంగా ఉన్నది! ఇటువంటి కోనేటిలోనే ప్యారీలు స్వర్గంలో స్నానాలు చేస్తారు.

[దేవాలయ ద్వారము చేరినారు. లోపలంతా గాఢాంధకారము. చీకటి చూసి మొదట కాస్త అనుమానించి మళ్ళీ గజ్జప్ప ఉపక్రమించబోతున్నాడు.]

అనుచరుడు

సుల్తాన్, ఇప్పుడు చీకటి పడినది. శత్రువులు ఈ చీకటిలో సక్కి ఉన్నారేమో. జయము ఘోషింపబడినది గదా. రేపటి దాకా ఆగి పిమ్మట అమీర్ ఉల్ మిల్హత్ లోపకి వెళ్లడము మంచిదేమో.

గజ్నవీ

నిజమే కాని అల్లా ఆజ్ఞ తక్షణము నిర్వర్తించవలె. ఒక్కనిమిషముకూడా ఆగకుండా ఈ విగ్రహము పగలగొట్టవలె నని బత్తి కత్తు ఉత్సాహముగా ఉన్నది.

అనుచరుడు

ఐతే కాగడాలు వెలిగించి భటులు తెచ్చేదాకా ఆగుదాము. ఒరే, కాగడాలు త్వరగా తీసుకురండి.

[కొంతమంది భటులు కాగడాలు తేవడానికి నిష్క్రమింతురు.]

గజ్నవీ

కాగడాలు వాటితోవను అవి వస్తూ ఉంటవి. అవి వచ్చేదాకా ఉండే వీలు లేదు. ఈ అద్భుతదేవాలయము చూసినకొద్దీ విగ్రహము చూసి బద్దలుచేయవలె నని తొందర ఎక్కువవుతున్నది.

అనుచరుడు

అయితే భటులను కొందరిని ముందు లోపలికి పంపుదాము.

[భటులు ముందూ, వాళ్ళ వెంట అనుచరునితో గజ్నవీ అలయంలో ప్రవేశిస్తారు.]

అనుచరుడు

ఈ కాఫర్లు తమ నిర్దిష్టపు దేవుడికి గోరీ కట్టినలాగా ఉన్నది.

గజ్జప్ప

కన్ను పొడుచుకుంటే కానరాకున్నది.

అనుచరుడు

ఈ విగ్రహాలను కొలిచే కాఫర్లు చచ్చిపోయినతర్వాత పోయే నరకద్వార మిట్లాగే ఉంటుంది.

గజ్జప్ప

అవును, కటిక చీకటిగా ఉన్నది. అర్చకులు దీపాలు ఆర్పివేసి పోయినారు. వాళ్ల జయదేవతతోనే ఈ దేవాలయపు కాంతి దేవత కూడా పారిపోయినది.

అనుచరుడు

విగ్రహము ఉండే చోటికి దోవ ఏదో తెలియడం లేదు.

భటులు

జాహాపనా, ఇటు, ఇటు. అటువైపునుంచి వెలుగు వస్తున్నది.

అనుచరుడు

జాగ్రత్తగా నడవండి. అక్కడ శత్రువులు లేకుండా చూడండి.

[దీపపు వెలుగురు వచ్చిన వైపుగా వెళ్లి అంతా గర్భాలయము సమీపిస్తారు.]

చీకటిలో ఎవరో

గజినీ! గజినీ!

గజ్జువీ

ఎవ గంత స్వతంత్రించి పిలవ సాహసించేది?

అనుచు నడు

సైఫ్ అద్దౌలా ఘాజీని అట్లా పిలుస్తున్న ఆకాశరుణు చంపండి.

గజ్జువీ

తొందర వద్దు. [ధ్వని వంక తిరిగి] ఈ చీకటిలో దొంగవలె ఉండి నన్నెందుకు పిలిచినావు?

ధ్వని

నీ మేలు కోరే మిత్రుణ్ణి. చెప్పే మాటలు విను. ఇప్పటికే మాసోమనాథస్వామికి కోపము వచ్చినది. ఇంతటితో నైనా వెనక్కు పో. గర్భాలయంలోకికూడా ప్రవేశించినావా, ఆపైన ఈశ్వరుడు భరించలేడు. భస్మమై పోతావు!

[అంతా నవ్వుతారు.]

గజ్జువీ

నా మిత్రుడా! నీవు నాకుకంటే నీ విగ్రహానికి మిత్రుడవుగా కనపడుతున్నావు!

ధ్వని

శ్రవ్యాత పశ్చాత్తాపపడి లాభ ముండదు.

గజ్జువీ

నే నిప్పటికి తొమ్మిదివందల తొంభైతొమ్మిది దేవాలయాలలో ప్రవేశించి విగ్రహాలు నాశనము చేసిఉన్నాను. దీనితో నా మొక్కు చెల్లిపోతుంది. నీవు చెప్పే పాఠము నాకు కొత్తది కాదు.

[అంతా నవ్వుతారు. గర్భాలయద్వారము చేరి గజ్జవీ ఆలయ మంతా పరీక్షిస్తున్నాడు. తొమ్మిది అడుగుల ఎత్తుగల సోమనాథ లింగము ఆలయమధ్యమందు ఆకాశంలో ఆధారం లేకుండా నిలిచి ఉన్నట్లు పక్కను వెలుగుతున్న అఖండపుమంట వెల్తురులో సుప్త ముగా కనపడుతుంది. పక్కనే ధ్యానవ్యగ్రుడై ఉన్న మహాంతు ఉదాత్తరూపము కానవస్తుంది. గజ్జవీ ఆలింగము చూచి ఆశ్చ ర్యముతో ఒక అడుగు వెనక్కు వేస్తాడు.]

మహాంతు

[గంభీరముగా] ఎవరో నారు! లోపలికి రాకూడదు.

అనుచరుడు

[గజ్జవీకి గండ్రగొడ్డలి అందిస్తూ] కాఫర్! సుల్తాన్ ఘాజీ బత్తిషకాను రాగూడ దనడానికి నీ వెవ్వడవు?

గజ్జవీ

ముం దీచందనపు కవాటము పదిలపరచండి. గజ్జవీలో మామం దిరానికి పనికి వస్తుంది.

[భటు లాప్రయత్నముమీదనే ఉంటారు.]

మహాంతు

[నిశ్చలముగా] ఎవరైనా ఈ ఆలయంలో ప్రవేశించడానికి హక్కులేదు.

గజ్జవీ

[గండ్రగొడ్డలి అందుకుంటూ] అల్లా నేవకుడైన అమీన్ ఉల్ మిల్లాత్ హక్కును కాదనగలవా ధైవరు?

[అంటూ ఉద్రేకముతో లింగమును సమీపించి అల్లా, హో అక్కర! అంటూ కేకవేసి వెంటవెంటనే బలముకొద్దీ మూడుసార్లు గండ్రగొడ్డలితో లింగమును కొట్టును. చప్పుడవుతుండేకాని లింగము బీటుకూడా పారదు. గజ్జవీ నిర్విణ్ణుడై నిలుస్తాడు.]

మహాంతు

ఇంతటితో నైనా మాస్వామి మహత్త్వము తెలుసుకొని ఇక్కడ నుంచి పారిపో! లేకపోతే నీప్రాణాలు దక్కవు.

[ప్రయత్నము ముమ్మారు విఫలము కావడంచేత గజ్జవీకి ఉన్మాదము కలుగుతుంది. అనుచరుడూ భటులూ భయముతో వణుకుతారు. ఇంతలో “దీన్, దీన్!” అంటూ భటులు కాగడాలు తీసుకొని వస్తారు. అప్పుడు తిరిగి వచ్చిన ఉత్సాహముతో ఇక్కడి భటులూ అనుచరుడూ “దీన్, దీన్!” అని కేకలు వేస్తారు. మసల్మాను భటులు కాగడాలు పట్టుకొని లింగముచుట్టూ నిలుచుంటారు.]

గజ్జవీ

మందు మీ రీదేవాలయము ధ్వంసము చేయండి!

మహాంతు

మీరు ఇడిపోతారు నుమా!

గజ్జనీ

[కోపముతో] నీవు సోరు మానుకొని జవతల ఉండు!

[ఇంతలో భటులు దేవాలయపుగోడలు బ్రద్దలుకొట్టుతూ ఉంటారు. దక్షిణపువైపు గోడ కొంచెము నందిచ్చినది. వెంటనే అటువైపుకు లింగము ఒరుగుతుంది “నైతాన్!” అనిమహాసంతోషముతో ముసల్మాను భటులు అరుస్తారు.]

మహాంతు

[ఆవాదమస్తకము వణుకుతూ] గజనీ! ఇంతచక్కని దేవాలయము నాశనము చేసినావు! ఇంతటితో నీకు తృప్తిలేదా?

గజ్జనీ

ఈవిగ్రహముకూడా పగలగొట్టి నామొక్కుతీర్చుకొని కాశావద్ద కానికలు అర్పించవలె. అప్పుడే నాకు తృప్తి!

మహాంతు

బాగా ఆలోచించుకో! ఇంతటితో విడిచిపోతే నీకు కోటిసువర్ణాలూ లెక్కలేనన్ని రత్నాలూ యిస్తాను.

గజ్జనీ

[కొంచెము యోజించి] నేను నగరకోటలో ఏడులక్షల సువర్ణాలూ ఏడువందల మణుగుల వెండి రెండువందల బంగారపు కడ్డీలూ లెక్కలేనన్ని మణులూ కొల్లగొట్టి తీసుకొనిపోయిశాను.

మహాంత

అబ్బా! ఏమి ఈ మేల్చుచున్నది ఆశ! ఇతను చనిపోయినా ఇతని కన్ను
బంగారము కోసము వేదుకుతూ గుడ్డలో తిరుగుతూ ఉంటున్నా!
దానికి పదిరెట్లుధన మిస్తాను. ఇంకొక లింగ మెక్కడ నైనా పగల
గొట్టి నీ మొక్కు తీర్చుకోవచ్చును. కాదు, నీకు నగరకోటలో
దొరికినదానికి నూరంతలు ఇస్తాను. ఇంతటితో దేవాలయము విడి
చిపో!

[గజినీ కొంచె మనుమానిస్తాడు. ఇంతలోకే గోడ ఉత్తరపు
నైపు కూడా కొంతపడగా లింగము మరింత కుంగుతుంది. మహమ్మ
దీయులు ఆవేశంతో “అల్లా ఆజ్ఞ దాటగూడదు!” అని అరుస్తారు.]

మహమ్మదీయభటుల కేకలు [మల్లీ]

అమీన్ ఉల్ మిల్హత్! ఘాజీ! బత్తికన్! బత్తికన్!
అనుచరుడు

[బిగ్గరగా] అల్లా ఆజ్ఞ! బత్తికన్!

గజ్నవీ

[తలయెత్తి రాజరీవితో స్ఫుటంగా] నేను విగ్రహధ్వంసకుణ్ణి
కాని విగ్రహాలు అమ్మేవాడను కాను!

మహమ్మదీయ భటులు

జయ బత్తికన్! జయ బత్తికన్!

[మహాంతు చేతు లెత్తుకొని రోదనము చేస్తూ వెళ్ళిపోతాడు. గజ్జవీ గండ్రగొడ్డలితో మళ్ళీ ఒక్క దెబ్బ కొట్టగానే లింగము పూడు వక్కలుగా పగిలి అ దులోనుంచి రత్న రాసులు కారుతవి. వాటిని చూడగానే గజ్జవీ ముఖము వికాసము పొందుతుంది. మహా స్మృతీయుల “దీక్ష! దీక్ష!” ధ్వనులతో సోమనాథుని “జయీభవ సోమనాథ!” అనే ధ్వనికూడా వినబడుతుంది]

గజ్జవీ

ఇంకా దేవాలయంలో ఉన్న వస్తువు లన్నీ ఒంటెల కెత్తండి. ఈ మూడు నిగ్రహపు తునకలూ గౌరవంతో ఉంచండి. గజ్జవీ మక్కా మదీనా మసీదులలో ఇవి బట్టికణ కీర్తి శాశ్వతముగా చాటుతూ ఉండవలె!

అనుచరుడు

పాపము! తననే రక్షించుకో లేని దేవుడు భక్తుల నేమి రక్షిస్తాడు!

సోమనాథుడు

[ప్రవేశించి] జయ జయ నిగ్రహధ్వంసక!

నృధి, రాలు

[ప్రవేశించి] జయ జయ నిగ్రహధ్వంసక!

[తెరపడుతుంది. జయజయధ్వనులూ ‘దీక్ష దీక్ష’ అన్ కేకలూ శౌంతసేపటివరకూ వినపడతవి.]

అ ర వ ర ం గ ము

[శిథిలమైన దేవాలయపు ఆవరణము. అక్కడక్కడ శవాలూ నెత్తురు మడుగులూ భయంకరంగా ఉన్నవి. అది శ్మశానమువలె కనపడుతూ బీభత్సంగా ఉన్నది.]

[మొదటి రంగములో వచ్చిన ముగ్గురు పౌరులూ, వృద్ధురాలూ, సోమనాథుడూ అర్ధదిగంబరవేషాలతో నృత్యము చేస్తూ ఉంటారు. మధ్య పొరశీకుడు కూడా కొంతసేపు కనపడిపోతాడు.]

ఒకటవ పౌరుడు

జయీభవ సోమనాథ!

రెండవ పౌరుడు

ద్వీజయీ భవ దిగంబర!

మూడవ పౌరుడు

పండే శ్మశాన సంచర!

వృద్ధురాలు

పండే మాయా తామస హర!

సోమనాథుడు

శూల పినాక భయానక పండే!

ఒకటవ పౌరుడు
ప్రమథగణాధిప, ధైరవ, వందే!

రెండవ పౌరుడు
ఉగ్ర, నుద్ర, త్రిపురాంతక, వందే!

మూడవ పౌరుడు
కృత్తివాస, గంగాధర, వందే!

వృద్ధురాలు
దక్ష మహాధ్వర ధ్వంసక వందే!

సోమనాథుడు
జయ జయ, మృత్యుంజయ, జయ, స్మరహర!

మొదటి పౌరుడు
వందే, వృషభధ్వజ, పన్నగ ధర!

రెండవ పౌరుడు
వందే అంధక రాక్షస సంహర!

మూడవ పౌరుడు
వందే త్ర్యంబక, కచీకృతాంబర!

వృద్ధురాలు
వందే హరీకృత నర కర్పర!

సోమనాథుడు
జయ జయ ప్రళయ మనోహర, జయ హర!

ఒకటవ పౌరుడు

శివ, భవ, హర హర, శంభో, శంకర!

రెండవ పౌరుడు

సకల రూపహర, హర హర, జయ జయ!

మూడవ పౌరుడు

అవి దిత కేళీప్రియ, హర, జయ జయ!

పృథ్వీరాజు

భీకర కాళీ ప్రియ, హర, జయజయ!

సోమనాథుడు

జయ, లయ తాండవ పర, హర, జయ జయ!

అందఱు

హరహర హరహర

జయజయ జయజయ

జయజయ హరహర

హరహర జయజయ!

[అంటూ వలయాకారంగా స్పృత్యము చేస్తారు.]

సమాప్తము

టి ప్పణ ము లు

ప్రభాసపట్టణము : సోమనాథ దేవాలయ మున్న పట్టణము.

హరదత్తుడు : బులందుషహారు రాజు. మహమ్మదు గజ్నవీ దండెత్తి రాగానే ఇతడు పదివేలసైన్యముతో ఇస్లాము మతము స్వీకరించి నాడు.

చౌద్ రాయి : ఇతడు షార్వారాజు. సుల్తాను మహమ్మదు, అతని అనుచరులూ హిందువులవలె నల్లనివాళ్ళు కారని విసి భయమునో పారిపోయినాడట!

ఆనందపాలుడు : “మహమ్మదీయ మహాయుగములో” ఈ పేరున్నది. ఇతర చరిత్రకారులు అతని పేరు ఆనందపాలు డని వ్రాసినారు.

రుస్తుమ్ : పారసీ వాఙ్మయములో మహావీరు డని ప్రసిద్ధి పొందిన వాడు.

ఆలీ : మహమ్మదీయులలో ధర్మాత్ముడు.

కాబా : మక్కాపట్టణములోని పవిత్రశిల.

మహమ్మదు గజ్నవీ బిరుదులు : సుల్తాన్ — ఇది రాజ్యానికి రాగానే అతను పెట్టుకొన్నది. సైఫ్ అద్దౌలా = సామ్రాజ్యపు ఖిడ్గము. ఘాజీ = జయశాలి. బత్తికన్ = విగ్రహధ్వంసకుడు. అమీర్ ఉల్ మిల్క్ = (ఇస్లాము) ధర్మరక్షకుడు. గూనిక్ అద్దౌలా = సామ్రాజ్యపు దక్షిణ హస్తము.